



VERAPOLY

ARCHDIOCESAN GAZETTE

വരാപ്പുഴ അതിരൂപതാ ഗസറ്റ്

Vol. LIV - JK 36

2020 JANUARY 01

No. 1

PASTORAL LETTER - 1

അഭിവന്ദ്യ ജോസഫ് അട്ടിപ്പേറ്റി പിതാവ് ദൈവദാസ പദവിയിലേക്ക്

യേശുവിൽ പ്രിയ സഹോദര വൈദികരേ,
സന്യാസസഹോദരന്മാരേ, സഹോദരിമാരേ, വത്സലമക്കളേ,

വരാപ്പുഴ അതിരൂപതയുടെ പ്രഥമ തദ്ദേശീയ മെത്രാപ്പോലീത്ത പുണ്യസ്മരണാർഹനായ അഭിവന്ദ്യ ജോസഫ് അട്ടിപ്പേറ്റി പിതാവ് ദിവംഗതനായിട്ട് 2020 ജനുവരി 21-ാം തീയതി 50 വർഷം തികയുകയാണ്. 1894 ജൂൺ 25-ാം തീയതി ഓച്ചന്തൂരുത്ത് ക്രൂസ് മിലാഗ്രിസ് ഇടവകയിൽ അട്ടിപ്പേറ്റി മാത്യുവിന്റേയും റോസ(പടമാട്ടുമ്മൽ)യുടെയും അഞ്ചു മക്കളിൽ രണ്ടാമനായിട്ടാണ് ജോസഫ് അട്ടിപ്പേറ്റി പിതാവ് ഭൂജാതനായത്.

1932 നവംബർ 29-ാം തീയതി വരാപ്പുഴ അതിരൂപതയുടെ കോ-അജ്യുതോർ ആർച്ച്ബിഷപ്പും ഗാബുളയുടെ സ്ഥാനിക മെത്രാപ്പോലീത്തയുമായി ഫാദർ ജോസഫ് അട്ടിപ്പേറ്റി നിയമിതനായപ്പോൾ അത് ഇന്ത്യയിലെ ലത്തീൻ കത്തോലിക്കാ സഭയിലെ തന്നെ ആദ്യത്തെ തദ്ദേശീയ മെത്രാപ്പോലീത്തായായിട്ടുള്ള നിയമനമായിരുന്നു.

കർത്താവിന്റെ തിരുമരണത്തിന്റെയും ഉയിർപ്പിന്റേയും പത്തൊൻപതാം ശതാബ്ദി പ്രമാണിച്ചുള്ള ആഘോഷങ്ങളുടെ ഭാഗമായിട്ടാണ് 1933 ജൂൺ 11-ാം തീയതി അഭിവന്ദ്യ ജോസഫ് അട്ടിപ്പേറ്റി പിതാവിനെ വരാപ്പുഴ അതിരൂപതയുടെ ആദ്യത്തെ തദ്ദേശീയ മെത്രാനായി റോമിൽ വെച്ച് പതിനൊന്നാം പീയൂസ് പാപ്പാ മറ്റ് നാല് മെത്രാന്മാരോടൊപ്പം അഭിഷേകം ചെയ്തത്. 1933 സെപ്തംബർ 9ന് നാട്ടിൽ തിരിച്ചെത്തിയതിനുശേഷം 1934 ഡിസംബർ 21-ാം തീയതി വരാപ്പുഴ അതിരൂപതയുടെ മെത്രാപ്പോലീത്തയായി അഭിവന്ദ്യ ജോസഫ് അട്ടിപ്പേറ്റി പിതാവ് സ്ഥാനം ഏറ്റെടുത്തു.

കോട്ടപ്പുറം രൂപത ഉൾപ്പെട്ടിരുന്ന അന്നത്തെ അതിവിശാലമായ വരാപ്പുഴ അതിരൂപതയിലെ എല്ലാ കുടുംബങ്ങളും സന്ദർശിച്ചുകൊണ്ട് അചിന്തനീയമായ രീതിയിൽ അതിരൂപതയുടെ ഐക്യവും കെട്ടുറപ്പും അട്ടിപ്പേറ്റി പിതാവ് പതിന്മുപ്പത്തിയഞ്ച് വർഷം വർദ്ധിപ്പിച്ചു എന്ന സത്യം അഭിവന്ദ്യ പിതാവിന്റെ ശുശ്രൂഷയെ അസാധാരണമാക്കുന്നു.

വിദ്യാഭ്യാസത്തെക്കുറിച്ച്, പ്രത്യേകിച്ച് സമുദായവിദ്യാഭ്യാസത്തെക്കുറിച്ച് അഭിവന്ദ്യ പിതാവിന് വളരെ വ്യക്തമായ വീക്ഷണം ഉണ്ടായിരുന്നു. ഈ വീക്ഷണത്തിലൂന്നിക്കൊണ്ടാണ് പിതാവ് തന്റെ വിവിധ വിദ്യാഭ്യാസപ്രവർത്തനങ്ങളെ മുന്നോട്ടുകൊണ്ടു പോയത്. ഇതിന്റെ ഭാഗമായി അഭിവന്ദ്യ പിതാവ് അതിരൂപതയിൽ ഇന്ന് സുവർണ്ണശോഭയിൽ വിളങ്ങിനിൽക്കുന്ന വിദ്യാഭ്യാസ സ്ഥാപനങ്ങൾക്ക് തുടക്കം കുറിച്ചു.

വരാപ്പുഴ മെത്രാപ്പോലീത്ത ആയതിനുശേഷമുള്ള നീണ്ട മുപ്പത്തിയേഴു വർഷത്തെ അത്യുജ്വലങ്ങളായ സേവനങ്ങളിലൂടെ അതിരൂപതയുടെ നൂതന ശില്പി ആണെന്നുള്ള അഭിവന്ദ്യ ജോസഫ് അട്ടിപ്പേറ്റി പിതാവിന്റെ കീർത്തി ഇന്ത്യയിലും പുറത്തും പരന്നു. ആദ്ധ്യാത്മികതയ്ക്ക് തീർത്തും മുൻതൂക്കം കൊടുത്തുകൊണ്ടുള്ള ഒരു ഭരണമായിരുന്നു അഭിവന്ദ്യ പിതാവിന്റേത്. പാവങ്ങളോടും നിരാലംബരോടുമുള്ള അഭിവന്ദ്യ പിതാവിന്റെ കരുണാമസൃണമായ അനുകമ്പയ്ക്ക് മകുടോദാഹരണമാണ് എറണാകുളത്ത് അദ്ദേഹം സ്ഥാപിച്ച ഹൗസ് ഓഫ് പ്രൊവിഡൻസ്.

തിരക്കേറിയ തന്റെ ഔദ്യോഗിക ജീവിതത്തിനിടയിലും ദിവസവും മണിക്കൂറുകൾ കുർബാനയ്ക്കും, ദിവ്യകാര്യങ്ങളു ആരാധനയ്ക്കും, ധ്യാനത്തിനും, വ്യക്തിപരമായ പ്രാർത്ഥനയ്ക്കും, ജപമാല ചെയ്യുന്നതിനുംവേണ്ടി പിതാവ് ചിലവഴിച്ചിരുന്നു. ഇതെല്ലാം പിതാവിന്റെ ആദ്ധ്യാത്മിക ജീവിതത്തിന്റെ നട്ടെല്ലായിരുന്നു. അഭിവന്ദ്യ പിതാവിന്റെ വളരെ ചിട്ടയായ പ്രാർത്ഥനാജീവിതം അസംഖ്യം പേർക്ക് അതിശക്തമായ പ്രചോദനമായിരുന്നു. മരിച്ചശേഷം പിതാവിന്റെ ആദ്ധ്യാത്മീകതയുടെ പ്രത്യേകം എടുത്തു പറയേണ്ട ഒരു സുപ്രധാനഭാഗം തന്നെയാണ്. എല്ലാ വെള്ളിയാഴ്ചകളിലും നോമ്പ് കാലങ്ങളിലെ ഞായറാഴ്ചകളിൽ ഒഴികെയുള്ള എല്ലാ ദിവസവും അട്ടിപ്പേറ്റി പിതാവ് ഉപവസിക്കുമായിരുന്നു.

1970 ജനുവരിയിൽ ഇന്ത്യയിലെ കത്തോലിക്കാ മെത്രാന്മാരുടെ കോൺഫറൻസ് എറണാകുളത്തു നടന്നപ്പോൾ അഭിവന്ദ്യപിതാക്കന്മാർക്ക് വരാപ്പുഴ അതിരൂപതയിൽ ജോസഫ് അട്ടിപ്പേറ്റി പിതാവ് ആതിഥ്യമരുളി. ആ ബിഷപ്പ്സ് കോൺഫറൻസിന്റെ സമാപന ദിവസങ്ങളിലേക്ക് കടന്നുകൊണ്ടിരുന്നപ്പോഴാണ് അത്യന്തം ജോലിത്തിരക്കുകൾക്കിടയിൽ തീർത്തും അപ്രതീക്ഷിതമായി പിതാവിന് പനി ബാധിക്കുന്നത്. അവസാനം ലൂർദ് ആശുപത്രിയിലെയും, വെല്ലൂർ ആശുപത്രിയിലെയും സുപ്രസിദ്ധരായ ഡോക്ടർമാർ ഒന്നിച്ച് ചികിത്സ നടത്തി നോക്കിയെങ്കിലും വലിയ ഫലം ഒന്നും ഉണ്ടായില്ല. തന്റെ ജീവിതത്തിന്റെ അവസാനത്തെ പത്തു ദിവസങ്ങളിൽ അബോധാവസ്ഥയിൽ എറണാകുളത്തു ലൂർദ് ആശുപത്രിയിൽ തുടർന്നുകൊണ്ടിരുന്ന പിതാവ് അവസാനം രോഗീലേപനം സ്വീകരിച്ചുകൊണ്ട് 1970 ജനുവരി 21-ാം തീയതി രാത്രി 9.30ന് സ്വർഗ്ഗത്തിലേക്കുള്ള തന്റെ യാത്ര ആരംഭിച്ചു.

അഭിവന്ദ്യ ജോസഫ് അട്ടിപ്പേറ്റി പിതാവിന്റെ നാമകരണ നടപടികൾക്കായി നിയമാനുസൃതം നിയമിതനായ പോസ്റ്റുലേറ്റർ ഫാദർ ആൻഡ്രൂസ് അലക്സാണ്ടർ OFM Cap. അഭിവന്ദ്യ ജോസഫ് അട്ടിപ്പേറ്റി പിതാവിന്റെ ജീവിതത്തെയും, വ്യക്തിത്വത്തിന്റെ വിവിധ വശങ്ങളെയും, ആദ്ധ്യാത്മികതയെയും, സുകൃതങ്ങളെയും വിശുദ്ധിയുടെ പ്രസിദ്ധിയേയും കുറിച്ചും ഈ നാമകരണ നടപടിമൂലം തിരുസഭയ്ക്ക് ഉണ്ടാകാവുന്ന ഗുണങ്ങളെപ്പറ്റിയും കാനോനികമായിട്ടുള്ള വിദഗ്ധമായ ഒരു പഠനം നടത്തുകയുണ്ടായി.

തുടർന്ന് വിശുദ്ധരുടെ നാമകരണത്തിനായുള്ള തിരുസംഘത്തിലേക്ക് കാനോനികമായ അപേക്ഷ ഞാൻ സമർപ്പിക്കുകയുണ്ടായി. കൂടാതെ, 2019 സെപ്തംബർ മാസത്തിൽ നടന്ന *Ad Linima* സന്ദർശനവേളയിൽ ഞാൻ പ്രസ്തുത തിരുസംഘം സന്ദർശിക്കുകയും ബന്ധപ്പെട്ട അധികാരികളോട് ഇക്കാര്യം അഭ്യർത്ഥിക്കുകയും ചെയ്തു. തത്ഫലമായി ദൈവാനുഗ്രഹത്താൽ അഭിവന്ദ്യ ജോസഫ് അട്ടിപ്പേറ്റി മെത്രാപ്പോലീത്തയുടെ നാമകരണനടപടികൾ ഔദ്യോഗികമായി ആരംഭിക്കുന്നതിനുള്ള *Nihil Obstat* വിശുദ്ധരുടെ നാമകരണത്തിനുള്ള തിരുസംഘത്തിൽനിന്ന് നമുക്കു ലഭിക്കുകയുണ്ടായി.

പുണ്യസ്മരണാർഹനായ ജോസഫ് അട്ടിപ്പേറ്റി പിതാവിന്റെ 50-ാം ചരമവാർഷികദിനമായ 2020 ജനുവരി 21-ാം തീയതി ചൊവ്വാഴ്ച വൈകിട്ട് 5.00ന് എറണാകുളം സെന്റ് ഫ്രാൻസിസ് അസ്സീസി കത്തീഡ്രലിൽവെച്ച് അർപ്പിക്കപ്പെടുന്ന ആഘോഷപൂർവ്വകമായ സമൂഹദിവ്യബലി മധ്യേ ജോസഫ് അട്ടിപ്പേറ്റി മെത്രാപ്പോലീത്തയെ ദൈവദാസൻ എന്ന് നാമകരണം ചെയ്യുന്നതും നാമകരണനടപടികൾക്ക് ഔദ്യോഗികമായ തുടക്കം കുറിക്കുന്നതുമാണ്. അവിസ്മരണീയമായ ഈ ചടങ്ങിൽ പങ്കെടുക്കുന്നതിനായി എല്ലാ വൈദികരേയും സന്യസ്തരേയും അല്മായസഹോദരങ്ങളേയും സ്നേഹപൂർവ്വം ക്ഷണിക്കുന്നു.

എനിക്ക് നിങ്ങളോടുള്ള പൈതൃകസ്നേഹത്തിന്റെ അടയാളമായി പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ നിങ്ങളെ ഹൃദയപൂർവ്വം ഞാൻ ആശീർവദിക്കുന്നു.

എറണാകുളത്ത് നമ്മുടെ അതിമെത്രാസന മന്ദിരത്തിൽനിന്ന് 2020 ജനുവരി 1-ാം തീയതി,

✠ ജോസഫ് കളത്തിപ്പറമ്പിൽ
വരാപ്പുഴ അതിരൂപത മെത്രാപ്പോലീത്ത

N.B.: ഈ ഇടയലേഖനം 2020 ജനുവരി 12-ാം തീയതി ഞായറാഴ്ച ദിവ്യബലി മധ്യേ വായിക്കേണ്ടതാണ്.

സർക്കുലർ 1

വിദ്യാഭ്യാസവാരം : 2020 ജനുവരി 5-12

യേശുവിൽ പ്രിയ സഹോദര വൈദികരേ,
സന്നയാസസഹോദരന്മാരേ, സഹോദരിമാരേ, വത്സലമക്കളേ,

ദൈവം സമ്മാനമായി നൽകിയ പുതിയ ഒരു വർഷത്തിലേക്ക് നാം പ്രവേശിക്കുകയാണല്ലോ. എഡ്യൂവിഷൻ 2020 എന്ന ആപ്തവാക്യവുമായി അതിരൂപതയിലെ മക്കളുടെ വിദ്യാഭ്യാസ പുരോഗതി ലക്ഷ്യം വച്ചുകൊണ്ടുള്ള വിവിധ പദ്ധതികളുമായി നാം മുന്നോട്ടു പോകുകയായിരുന്നു. ഒരു കുടുംബത്തിൽ കുറഞ്ഞത് ഒരു കുട്ടിയെ കിലും ഉന്നതവിദ്യാഭ്യാസം നേടണം എന്ന ലക്ഷ്യത്തോടെയാണ് 15 വർഷം മുമ്പ് നാം ഈ പദ്ധതി ആരംഭിച്ചത്.

ഇതിന്റെ ഭാഗമായി നൂതനങ്ങളായ ആശയങ്ങളിലൂടെ ഇന്ന് നവദർശൻ നമ്മുടെ കുട്ടികളുടെ സമഗ്രവളർച്ച ലക്ഷ്യമിട്ടുകൊണ്ടുള്ള പദ്ധതികളാണ് നടപ്പാക്കിവരുന്നത്. ഓരോ കുടുംബത്തേയും ഈ വിദ്യാഭ്യാസ മുന്നേറ്റ പരിപാടിയിൽ കൈചേർത്തുകൊണ്ട് മുന്നേറുന്ന നവദർശൻ പദ്ധതിയിൽ ഇനിയും പങ്കാളികളാകാത്തവർ പങ്കാളിത്തം ഉറപ്പാക്കണമെന്ന് ഞാൻ ആഗ്രഹിക്കുന്നു.

കുട്ടികളുടെ സമഗ്ര വ്യക്തിത്വവികസനത്തിനും വിദ്യാഭ്യാസ പുരോഗതിക്കുമായി നവദർശൻ നടത്തിവരുന്ന വിവിധങ്ങളായ പദ്ധതികളെക്കുറിച്ച് നിങ്ങൾക്കേവർക്കും അറിവുള്ളതാണല്ലോ. നമുക്ക് കിട്ടുന്ന ഈ അവസരങ്ങൾ പരമാവധി പ്രയോജനപ്പെടുത്തിക്കൊണ്ട് കുട്ടികളുടെ മികവ് വർദ്ധിപ്പിക്കുവാനും അതുവഴി അവർക്ക് ശോഭനമായ ഒരു ഭാവി ഉണ്ടാക്കുവാനും നമുക്ക് ഒന്നായി പ്രവർത്തിക്കാം. ലഘു സമ്പാദ്യത്തിലൂടെ മക്കളുടെ ഉന്നത വിദ്യാഭ്യാസത്തിനായി ഒരു കരുതൽ എന്ന ലക്ഷ്യത്തോടെ നാം നടപ്പാക്കുന്ന വരാപ്പുഴ എഡ്യൂക്കേഷൻ നിധി പദ്ധതിയും നല്ലവരായ വ്യക്തികളുടെ സാമ്പത്തിക സഹായത്തോടെ നാം രൂപീകരിച്ചിട്ടുള്ള കോർപ്പസ് ഫണ്ടും അതിലൂടെ ഉന്നത വിദ്യാഭ്യാസ പ്രോത്സാഹത്തിനു നൽകുന്ന സ്കോളർഷിപ്പും, നമ്മുടെ വിശാലമായ ലക്ഷ്യത്തിലേക്കുള്ള ചുവടുവയ്പാണ്.

ഈ വർഷം വിദ്യാഭ്യാസ സ്കോളർഷിപ്പായി 3146 കുട്ടികൾക്ക് 91 ലക്ഷം രൂപ നൽകുവാൻ സാധിച്ചു എന്നത് ഏറെ സന്തോഷം പകരുന്ന സുപ്രധാന കാര്യമാണ്. ഞാൻ സൂചിപ്പിച്ചതുപോലെ ഉദാരമനസ്കരായ ഒത്തിരിപേരുടെ സഹായ ഫലമായാണ് നമുക്കിതു സാധിക്കുന്നത്. ഇനിയും നമുക്കു ഇതിനായി കൂടുതൽ പേരുടെ സഹായങ്ങൾ ആവശ്യമാണ് എന്നുകൂടി ഈ അവസരത്തിൽ ഞാൻ അനുസ്മരിപ്പിക്കുന്നു. ആയതിനാൽ ഈ വിദ്യാഭ്യാസവാരത്തിൽ എല്ലാ കടുംബങ്ങളിലേക്കും ഒരു വിദ്യാഭ്യാസഫണ്ട് സമാഹരണ കവർ നൽകുന്നുണ്ട്. മുൻ വർഷങ്ങളിലെന്നപോലെ ഈ വർഷവും നിങ്ങളുടെ കഴിവിന്റെ ഒരു ഓഹരി **കോർപ്പസ് ഫണ്ടിലേക്ക്** നൽകി കുട്ടികളുടെ ഉന്നത വിദ്യാഭ്യാസ പദ്ധതിയിൽ പങ്കാളികളാകണമെന്ന് ഞാൻ അഭ്യർത്ഥിക്കുന്നു. ഇപ്രകാരം സ്വരൂപിക്കുന്ന തുക 2020 മാർച്ച് 29-ാം തീയതി വൈകുന്നേരം 4 മണിക്ക് അതിരൂപതാമെത്രാസന മന്ദിരത്തിൽ വെച്ച് ഞാൻ സ്വീകരിക്കുന്നതാണ്. ജനുവരി 12 ഞായറാഴ്ച ദിവ്യബലി മധ്യേയുള്ള സ്തോത്രകാഴ്ചയിലൂടെ ലഭിക്കുന്ന തുകയും വികാരി അച്ചന്മാർ അതിരൂപത കച്ചേരിയിൽ താമസംവിനാ ഏല്പിക്കേണ്ടതാണ്. കഴിഞ്ഞവർഷം ഈ സമാഹരണത്തിലൂടെ മുപ്പത്തിരണ്ട് ലക്ഷത്തി അയ്യായിരത്തി ഇരുന്നൂറ്റി മുപ്പത്തിയാറു രൂപ (Rs. 32,05,236) ലഭ്യമായി എന്ന കാര്യം നന്ദിയോടെ ഓർക്കുന്നു.

കോർപ്പസ് ഫണ്ടിലേക്ക് വ്യക്തികളും, സ്ഥാപനങ്ങളും നൽകുന്ന സംഭാവനകൾ **Income Tax, 80G** നിയമപ്രകാരം നൽകുന്ന തുകയുടെ 50% ടാക്സ് കിഴിവു ലഭിക്കുന്നതാണെന്നുള്ള കാര്യവും പ്രത്യേകം ശ്രദ്ധേയമാണ്.

2020 വരെ **കോർപ്പസ് ഫണ്ടിലേക്ക്** സമാഹരിക്കാൻ നാം ലക്ഷ്യം വെച്ച 10കോടി രൂപയിൽ ഇതുവരെ 5 കോടി 35 ലക്ഷം തുക മാത്രമേ നമുക്ക് സമാഹരിക്കാൻ സാധിച്ചിട്ടുള്ളൂ എന്നത് ഇനിയും നമ്മൾ കഠിനമായി യത്നിക്കേണ്ടിയിരിക്കുന്നു എന്ന് നമ്മെ ഓർമ്മപ്പെടുത്തുന്നു. നാളിതുവരെ 11 വർഷത്തിനുള്ളിൽ സ്കോളർഷിപ്പ് ഇനത്തിൽ 19861 കുട്ടികൾക്കായി ആറു കോടി അറുപത്തിയൊന്നു ലക്ഷത്തി മുവായിരത്തി നാനൂറ്റി അറുപത്തിയെട്ടു രൂപ (Rs. 6,61,03,468) നൽകാൻ കഴിഞ്ഞു എന്നുള്ളത് ഏറെ ചാരിതാർഥ്യം നൽകുന്നു.

നമ്മുടെ വിദ്യാഭ്യാസ പുരോഗതി വിലയിരുത്തുമ്പോൾ ചില വസ്തുതകൾ നാം തിരിച്ചറിയേണ്ടതുണ്ട്.

വിദ്യാഭ്യാസ പുരോഗതിയിൽ പെൺകുട്ടികളുടെ ശ്രദ്ധേയമായ മുന്നേറ്റം നമ്മെ ആഹ്ലാദിപ്പിക്കുന്നതാണ്. എന്നാൽ ആൺകുട്ടികൾ ആ നിലയിലേക്ക് എത്തിച്ചേരുന്നില്ലായെന്നത് ഏറെ ആശങ്കയുളവാക്കുന്നതുമാണ്. അതിവേഗം മുന്നേറുന്ന ലോകക്രമത്തിൽ സാമൂഹിക, സാമ്പത്തിക, രാഷ്ട്രീയ മേഖലകളിലുണ്ടായിരിക്കുന്ന മാറ്റങ്ങളും വിദ്യാഭ്യാസ മേഖലകളിലുണ്ടായിരിക്കാണ്ടിരിക്കുന്ന അതിധ്രുവമായ മാറ്റങ്ങളും ഈ അവസരത്തിൽ നാം ശ്രദ്ധയോടെ പഠിക്കുകയും അവസരങ്ങൾ ഉപയോഗപ്പെടുത്തേണ്ടതുമാണ്. കൂടുതൽ തൊഴിൽ സാധ്യതയൊരുക്കുന്ന നൂതനമായ വിദ്യാഭ്യാസ ശാഖകൾ ഇന്ന് വളർന്ന് വരുന്നുണ്ട്. വിവിധ തൊഴിൽ മേഖലകളിൽ പ്രാവീണ്യം നേടാൻ അത്തരം വൈവിധ്യമാർന്ന വിദ്യാഭ്യാസ ശാഖകൾ തിരിച്ചറിഞ്ഞ് ആ മേഖലകളിൽ ഉന്നത വിദ്യാഭ്യാസം നേടിയെടുക്കുവാൻ നമ്മുടെ മക്കളെ നാം പ്രാപ്തരാക്കണം.

SSLC പരീക്ഷയിൽ മികച്ച ഗ്രേഡുവാങ്ങി തിളങ്ങുന്ന നമ്മുടെ കുട്ടികൾ പ്ലസ് ടു പരീക്ഷയിൽ പലപ്പോഴും വളരെ താഴ്ന്ന പരീക്ഷ ഫലത്തിലേക്ക് താഴുന്നു എന്നത് കഴിഞ്ഞ കാലങ്ങളിലെ പഠനങ്ങളിൽ നിന്ന് നാം മനസ്സിലാക്കുന്ന ഒരു വസ്തുതയാണ്. ഇത് കുട്ടികളും, മാതാപിതാക്കളും, അധ്യാപകരും നമ്മുടെ വിദ്യാഭ്യാസ പ്രവർത്തകരും വളരെ ഗൗരവപൂർവ്വം ചിന്തിക്കേണ്ടതാണ്. കൂടാതെ, ഓരോ വർഷവും ഉന്നത വിദ്യാഭ്യാസത്തിലേക്കു പോകുന്ന കുട്ടികളുടെ എണ്ണവും കുറഞ്ഞുവരുന്നതായി കണക്കുകൾ സൂചിപ്പിക്കുന്നു. ഈ സാചര്യത്തിൽ ചിലകാര്യങ്ങൾ നാം ശ്രദ്ധിക്കേണ്ടിയിരിക്കുന്നുവെന്ന് ഞാൻ അനുസ്മരിപ്പിക്കട്ടെ.

ഒന്നാമതായി, ശാരീരികവും, മാനസികവുമായ വളർച്ചയുടെ കാലഘട്ടത്തിൽ ഏറ്റവും ശാന്തമായ ഒരു അന്തരീക്ഷം കൂടുംബങ്ങളിൽ ഉണ്ടാവേണ്ടത് കുട്ടികളുടെ പഠനമികവിന് ഏറെ അത്യാവശ്യമായ ഘടകമാണ്.

രണ്ടാമതായി, +2, ഡിഗ്രി തലങ്ങൾ ഏറ്റവും സൂക്ഷ്മമായ തിരഞ്ഞെടുപ്പു നടത്തേണ്ട ഘട്ടമാണ്. കുട്ടികളോടൊപ്പം മാതാപിതാ

ക്കളും, നമ്മുടെ വിദ്യാഭ്യാസ പ്രവർത്തകരും വൈവിധ്യമാർന്ന വിദ്യാഭ്യാസ മേഖലയെക്കുറിച്ചും അവയുടെ സാധ്യതകളെക്കുറിച്ചും ഏറെ അറിയേണ്ടിയിരിക്കുന്നു. പലപ്പോഴും ഈ ഘട്ടത്തിൽ ശരിയായ ഒരു തിരഞ്ഞെടുപ്പ് നടക്കുന്നുണ്ടോ എന്ന് ഗൗരവമായി ചിന്തിക്കേണ്ടതാണ്. മാതാപിതാക്കളുടെ അന്തസ്സിനും ഇഷ്ടങ്ങൾക്കും പ്രാധാന്യം കൊടുത്തുകൊണ്ടുള്ളതും, കൂട്ടുകാരുടെ സ്വാധീനത്തിൽ നടത്തുന്നതും, തെറ്റായ ധാരണകളുടെ അടിസ്ഥാനത്തിൽ നടത്തുന്നതുമായ തിരഞ്ഞെടുപ്പുകൾ പലപ്പോഴും കുട്ടികളുടെ ശോഭനമായ ഭാവിക്ക് വിഘാതമാകുന്നുണ്ട് എന്ന് നാം ഓർക്കണം. വിദ്യാഭ്യാസ ഫോറങ്ങളും, പ്രവർത്തകരും ഈ കാര്യത്തിൽ ഏറെ ശ്രദ്ധചെലത്തേണ്ടതുണ്ട്.

മൂന്നാമതായി, മാതാപിതാക്കളും കുട്ടികളും തമ്മിൽ തുറന്ന ചർച്ചകൾ നടക്കുന്നുണ്ടോയെന്ന് സ്വയം വിമർശനാത്മകമായി ഒന്നു ചിന്തിക്കണം. കുട്ടികളുമായി ഒരു സൗഹാർദ്ദപരമായ ഇടപെടൽ നടക്കുന്നുണ്ടോ എന്നും അവരുടെമേൽ നിയന്ത്രണം നഷ്ടമാകുന്നുണ്ടോയെന്നും പരിശോധിക്കേണ്ടതാണ്. സൗഹാർദ്ദപരമായതും, ആരോഗ്യകരമായതുമായ ഊഷ്മള ബന്ധം കുടുംബത്തിൽ കെട്ടിപ്പടുക്കാൻ സാധിക്കാതെ വരുമ്പോൾ മാതാപിതാക്കൾ കുട്ടികളെ ഭയപ്പെടുന്ന അവസ്ഥയിലേക്ക് വന്നുചേരും. കൂടാതെ അവരെ തെറ്റായ ജീവിതരീതിയിൽ നിന്നും പിന്തിരിപ്പിച്ച് നേർവഴിയിലേക്കു നടത്താൻ നമുക്കു കഴിയാതെ വരികയും കുട്ടികൾ സാമൂഹ്യതന്മകളിലേക്കു വഴുതിവീഴാനുമിടയാകും. നമ്മുടെ കുടുംബങ്ങളുടെയും സമൂഹത്തിന്റെയും ഈ രാജ്യത്തിന്റെ തന്നെയും കരുത്തും വിധാതാക്കളുമായ കുട്ടികളെ കൂടുതൽ മികവാർന്ന വ്യക്തിത്വത്തിലേക്ക് വളർത്തുവാൻ നവദർശന്റെ വിവിധ കർമ്മപരിപാടികളിലൂടെ നമുക്കു ശ്രമിക്കാം. മേല്പറഞ്ഞ വസ്തുതകൾ കണക്കിലെടുത്തുകൊണ്ട് വരാപ്പുഴ അതിരൂപതയിൽ **2020 അതിരൂപത വിദ്യാഭ്യാസ വർഷമായി** ആചരിക്കുന്നു എന്ന് സന്തോഷപൂർവ്വം ഞാൻ അറിയിക്കുന്നു. വിദ്യാഭ്യാസ വർഷാചരണത്തിന്റെ ഔദ്യോഗിക ഉദ്ഘാടനം 2020 ജനുവരി 5-ാം തീയതി ഞായറാഴ്ച രാവിലെ 9.00 മണിക്ക് അതിരൂപതാ കത്തീഡ്രൽ ദേവാലയത്തിൽ വച്ച് ആഘോഷമായ ദിവ്യബലിയോടെ നടത്തപ്പെടുന്നതാണ്. അതിരൂപത വിദ്യാഭ്യാസവർഷത്തിൽ വിവിധ കർമ്മ പരിപാടികൾ ആസൂത്രണം ചെയ്ത് നമ്മുക്ക് നടപ്പിലാക്കാം.

വർഷങ്ങളായി നമ്മെ ഏറെ ആശങ്കപ്പെടുത്തുന്ന ഒന്നാണ് സർക്കാർ തസ്തികകളിലേക്ക് നമ്മുടെ യുവതീ യുവാക്കൾക്ക് കൂടുതലായി കടന്ന് ചെല്ലുവാൻ സാധിക്കുന്നില്ല എന്നത്. അതിശക്തമായ മത്സരപരീക്ഷകളിൽ പ്രത്യേകിച്ച് PSC, UPSC പരീക്ഷകളിൽ നമ്മുടെ യുവതീ യുവാക്കൾ പലപ്പോഴും അതിന്റെ പ്രാധാന്യം ഉൾക്കൊണ്ട് തയ്യാറെടുപ്പുകൾ നടത്താത്തതിനാൽ പിന്തള്ളപ്പെടുപോകുന്നുണ്ട്.

ഈ യാഥാർത്ഥ്യം മനസ്സിലാക്കി ഈ വർഷം മുതൽ PSC പരീക്ഷകൾക്കായി കുട്ടികളെ ഒരുക്കുന്നതിനായുള്ള PSC കോച്ചിംഗ് നവദർശനത്തിൽ ആരംഭിക്കുന്ന വിവരം ഏറെ സന്തോഷത്തോടെ നിങ്ങളെ അറിയിക്കട്ടെ. അതോടൊപ്പം തന്നെ കേരള സംസ്ഥാനത്ത് ആദ്യമായി നടപ്പാക്കുന്ന Kerala Administrative Service (KAS) പരീക്ഷാ പരിശീലനവും ഈ വർഷം നാം ആരംഭിച്ചിട്ടുണ്ട് എന്നതും ഏറെ ചാരിതാർത്ഥ്യജനകമാണ്. ഈ പരിശീലന സൗകര്യങ്ങൾ കൂടുതലായി പ്രയോജനപ്പെടുത്തുവാൻ നമ്മുടെ യുവതീ യുവാക്കൾക്ക് കഴിയട്ടെ എന്നും ഞാൻ പ്രത്യാശിക്കുന്നു.

കൂടാതെ, വൈപ്പിൻ മേഖലയുടെ വിദ്യാഭ്യാസ പുരോഗതി ലക്ഷ്യംവച്ചുകൊണ്ട് ആരംഭിച്ച വിയാസ് കോളേജിൽ നടത്തപ്പെടുന്ന B.Com, M.Com കോഴ്സുകളും ജോലിക്കു പോകുന്നവരുടെ സൗകര്യാർത്ഥം നടത്തുന്ന സൺഡേ ബാച്ചും ഏറ്റെടുത്ത് ഉപകാരപ്പെടുന്നു എന്നതിൽ സന്തോഷമുണ്ട്.

എഡ്യൂവിഷൻ 2020 അതിരൂപതയുടെ ചരിത്രത്തിൽ ഒരു നാഴികക്കല്ലായി മാറുകയാണ്. നമുക്കുമുന്നെ കടന്നുപോയ മഹത്വ്യക്തികൾ കൈമാറിയ ദീപശില വരുംതലമുറയ്ക്കായി അണയാതെ സൂക്ഷിച്ചു മുന്നേറുവാൻ നമുക്കാവണം. നാം ലക്ഷ്യംവച്ചതിൽ നല്ലൊരു പങ്കും നേടുവാൻ നമുക്ക് കഴിഞ്ഞു എന്നത് ഏറെ സംതൃപ്തി നൽകുന്നതാണ്. ഈ യാത്രയിൽ നമുക്കു നേതൃത്വം നൽകിയവരേയും, നമ്മോടുകൂടെ സഞ്ചരിച്ചവരേയും നന്ദിയോടെ പ്രാർത്ഥനകളിൽ നമുക്കോർക്കാം. 2020-ലെ വിദ്യാഭ്യാസ വർഷത്തിൽ കൂടുതൽ തീക്ഷ്ണതയോടെ നമുക്ക് പ്രവർത്തിക്കാം.

ഇടവക വിദ്യാഭ്യാസപ്രവർത്തനങ്ങൾക്ക് നേതൃത്വം നൽകുന്ന വൈദികരേയും, വിദ്യാഭ്യാസഫോറം പ്രവർത്തകരേയും, സന്യസ്ത

രേയും, പ്രൊമോട്ടർമാരേയും, നവദർശൻ കേന്ദ്ര കാര്യാലയത്തിലെ എല്ലാവരെയും മറ്റു സഹകാരികളെയും, നിസ്വാർത്ഥമായി സാമ്പത്തിക സഹായങ്ങളും, മറ്റു പ്രോത്സാഹനങ്ങളും നൽകുന്നവരേയും ഞാൻ ഹൃദയപൂർവ്വം അഭിനന്ദിക്കുന്നു.

അതിരൂപതാമക്കളുടെ വിദ്യാഭ്യാസ മുന്നേറ്റത്തിലൂടെ സമുദായത്തിന്റെയും രാജ്യത്തിന്റെയും പുരോഗതി കൈവരിക്കാൻ നമുക്ക് സാധിക്കട്ടെയെന്ന് ഞാൻ പ്രാർത്ഥിക്കുന്നു. ദൈവാനുഗ്രഹത്തിന്റെ പുതുവത്സരം ഏവർക്കും ആശംസിച്ചുകൊണ്ട് എനിക്ക് നിങ്ങളോടുള്ള പൈതൃക സ്നേഹത്തിന്റെ അടയാളമായി പിതാവിന്റെയും, പുത്രന്റെയും, പരിശുദ്ധാത്മാവിന്റെയും നാമത്തിൽ നിങ്ങളെ ഞാൻ ആശീർവ്വദിക്കുന്നു.

എറണാകുളത്ത് നമ്മുടെ അതിമെത്രാസന മന്ദിരത്തിൽനിന്ന് 2020 ജനുവരി 1-ാം തീയതി,

✠ ജോസഫ് കളത്തിപ്പറമ്പിൽ
വരാപ്പുഴ അതിരൂപത മെത്രാപ്പോലീത്ത

N.B.: ഈ സർക്കുലർ 2020 ജനുവരി 5-ാം തീയതി ഞായറാഴ്ച ദിവ്യബലി മധ്യേ വായിക്കേണ്ടതാണ്.

പ്രതിജ്ഞ

വിജ്ഞാനത്തിന്റെ / ഉറവിടമായ / ദൈവമെ / വരാപ്പുഴ അതിരൂപത/ സമാരംഭിച്ചിട്ടുള്ള / വിദ്യാഭ്യാസ/വികസന/പ്രവർത്തനങ്ങളിൽ/സജീവമായി /പങ്കുകൊള്ളാമെന്ന് /ഞാൻ വാഗ്ദാനം ചെയ്യുന്നു. / സമുദായത്തിന്റെയും / സമൂഹത്തിന്റെയും / മുന്നേറ്റത്തിന് / വിദ്യാഭ്യാസം / അനിവാര്യമാണെന്ന് / ഞാൻ ഏറ്റുപറയുന്നു. / മെച്ചപ്പെട്ട / വിദ്യാഭ്യാസം / നേടുന്നതിനും / നൽകുന്നതിനും / മുഖ്യബോധമുള്ള / പൗരന്മാരെ / രൂപപ്പെടുത്തുന്നതിനും/ എന്റെ / വിലയേറിയ / സമയവും / കഴിവും / വിനിയോഗിക്കുമെന്നും / എന്റെ മാതാപിതാക്കളെയും / ഗുരുജനങ്ങളെയും/ മുതിർന്നവരെയും / ബഹുമാനിക്കാമെന്നും / ഞാൻ പ്രതിജ്ഞ ചെയ്യുന്നു. / ബോധജ്ഞാനത്തിന്റെ / സിംഹാസനമായ / പരിശുദ്ധ മറിയം / എന്റെ ഈ പ്രതിജ്ഞ / നിറവേറ്റാൻ / എന്നെ/ സഹായിക്കുമാറാകട്ടെ. /ആമേൻ

വിശ്വാസികളുടെ പ്രാർത്ഥന

1. ദൈവമേ, തിരുസഭയേയും, പരിശുദ്ധപിതാവിനേയും, എല്ലാ മെത്രാന്മാരേയും, പ്രത്യേകമായി ഞങ്ങളുടെ അതിരൂപതാ മെത്രാപ്പോലീത്ത അഭിവന്ദ്യ ജോസഫ് കളത്തിപ്പറമ്പിൽ പിതാവിനേയും അങ്ങയുടെ തിരുസന്നിധിയിൽ സമർപ്പിക്കുന്നു. ശാരീരികവും, ആത്മീയവുമായ വരദാനങ്ങളേകി അവരെ കാത്തു പരിപാലിക്കണമേയെന്ന് ഞങ്ങൾ പ്രാർത്ഥിക്കുന്നു.
2. ദൈവമേ, ഞങ്ങളാരംഭിക്കുന്ന ഈ വിദ്യാഭ്യാസവാരത്തിൽ ഞങ്ങളുടെ അതിരൂപതാസമൂഹം കത്തോലിക്കാ വിശ്വാസത്തിൽ ഉറച്ചുനിന്ന്, വിദ്യാഭ്യാസത്തിലൂടെ വളർച്ചനേടുവാനും, കുടുംബത്തിൽ അച്ചടക്കവും, നല്ലശീലങ്ങളും, സ്വായത്തമാക്കി, ജീവിതപുരോഗതി കൈവരിക്കുവാനും അനുഗ്രഹിക്കണമേയെന്ന് ഞങ്ങൾ പ്രാർത്ഥിക്കുന്നു.

3. സർവ്വവിജ്ഞാനത്തിന്റെയും ഉറവിടമായ ദൈവമേ, വരാപ്പുഴ അതിരൂപത വിദ്യാഭ്യാസ വർഷമായി ആചരിക്കുന്ന ഈ വർഷം നടത്തുവാൻ പോകുന്ന എല്ലാ പ്രവർത്തനങ്ങളും ഞങ്ങൾ അങ്ങേ തിരുമുമ്പിൽ സമർപ്പിക്കുന്നു. ഇതിനായി പ്രവർത്തിക്കുന്ന എല്ലാ അതിരൂപതാ കമ്മിറ്റി അംഗങ്ങളെയും വിദ്യാഭ്യാസ പ്രവർത്തകരെയും, വൈദികരെയും സന്യസ്തരെയും എല്ലാ മാതാപിതാക്കളെയും വിദ്യാർത്ഥികളെയും അങ്ങ് അനുഗ്രഹിക്കണമെന്ന് ഞങ്ങൾ പ്രാർത്ഥിക്കുന്നു.
4. കാരൂണ്യവാനായ ദൈവമേ, അതിരൂപതാ വിദ്യാഭ്യാസ പ്രവർത്തനങ്ങളിൽ തങ്ങളുടെ മനസ്സുകൊണ്ടും സമ്പത്ത് കൊണ്ടും പരിശ്രമം കൊണ്ടും സഹായിക്കുന്ന എല്ലാവരെയും അനുഗ്രഹിക്കണമെന്നും, എല്ലാ കുട്ടികളും വിദ്യാഭ്യാസത്തിന്റെ പ്രാധാന്യം മനസ്സിലാക്കി പഠിക്കുവാനും അങ്ങനെ അവർ കുടുംബത്തിനും സമൂഹത്തിനും എന്നും ഒരു മുതൽക്കൂട്ടായിത്തീരുവാനും അനുഗ്രഹിക്കണമെന്ന് ഞങ്ങൾ പ്രാർത്ഥിക്കുന്നു.
5. ഞങ്ങളുടെ ഉത്ഥാനവും പ്രതീക്ഷയുമായ ദൈവമേ, അതിരൂപതാ മക്കളുടെ ഉന്നതമായ വിദ്യാഭ്യാസം ലക്ഷ്യമാക്കി വലിയ പദ്ധതിക്ക് തുടക്കം കുറിച്ചു അങ്ങേ സവിധംപുകിയ ഞങ്ങളുടെ അഭിവന്ദ്യ ഡാനിയേൽ പിതാവിനും അതിരൂപതയിൽ വിദ്യാഭ്യാസരംഗത്ത് മികച്ച സേവനം നൽകി മൺമറഞ്ഞുപോയ എല്ലാവർക്കും നിത്യശാന്തി നൽകണമേയെന്ന് ഞങ്ങൾ പ്രാർത്ഥിക്കുന്നു.

സർക്കുലർ-2

മിസ്സിയോ ദേയി 2020

പ്രേഷിതവർഷാചരണത്തോടനുബന്ധിച്ച് കെസിബിസി പുറപ്പെടുവിക്കുന്ന സർക്കുലർ

പ്രിയ സഹോദരങ്ങളേ,

കേരള കത്തോലിക്കാസഭ രണ്ടായിരത്തി ഇരുപതാമാണ്ട് (2020) പ്രേഷിത വർഷമായി ആചരിക്കുകയാണ്. പരിശുദ്ധ പിതാവ് ഫ്രാൻസിസ് പാപ്പായുടെ ആഹ്വാനപ്രകാരം 2019 ഒക്ടോബർ മാസം അസാധാരണ പ്രേഷിതമാസമായി ആചരിച്ചതിന്റെ തുടർച്ചയായിട്ടാണ് പ്രേഷിതവർഷം നാം ആചരിക്കുന്നത്. പ്രേഷിതമാസത്തിൽ സഭാപ്രബോധനങ്ങളുടെ വെളിച്ചത്തിൽ ധാരാളം പഠനശിബിരങ്ങളും ചർച്ചകളും മിഷണറി സംഗമങ്ങളും മിഷൻ പ്രദേശങ്ങൾ സന്ദർശിക്കലും മിഷണറിമാർക്കുവേണ്ടിയുള്ള പ്രാർത്ഥനകളുമെല്ലാം നാം നടത്തുകയുണ്ടായി. തുടർന്നും ഇത്തരം പ്രവർത്തനങ്ങൾ ശക്തിപ്പെടുത്താനും കേരളസഭയിലാകമാനം ഒരു പ്രേഷിതമാനസാന്തരം രൂപപ്പെടാനും പ്രേഷിതരൂപീകരണം അജപാലനശുശ്രൂഷയുടെ പ്രഥമ പരിഗണനാ വിഷയമാക്കിമാറ്റാനും പ്രേഷിതവർഷാചരണം ഉപകാരപ്രദമാണ്. ദനഹാ അഥവാ പ്രത്യക്ഷീകരണത്തിരുന്നാളിൽ (2020 ജനുവരി 5,6) ആരംഭിക്കുന്ന പ്രേഷിതവർഷം ക്രിസ്തുരാജന്റെ തിരുന്നാളിൽ (2020 നവംബർ 22) സമാപിക്കും.

പ്രേഷിതവർഷത്തിന് 'ദൈവികദൗത്യം' എന്നർത്ഥംവരുന്ന *മിസ്സിയോ ദേയി* എന്നാണ് പേരു നൽകിയിട്ടുള്ളത്. ആദ്യപാപംമൂലം സംഭവിച്ച പാപത്തിന്റെയും മരണത്തിന്റെയും അവസ്ഥകളിൽനിന്ന് മനുഷ്യകുലത്തെ ഉയർത്താൻ ദൈവം ഒരുക്കിയ പദ്ധതിയാണ് *മിസ്സിയോ ദേയി*, അഥവാ ദൈവത്തിന്റെ രക്ഷാകരപദ്ധതി (ഉത്പ 3:15). ലോകത്തിന്റെ രക്ഷയ്ക്കായി തന്റെ ഏകജാതനെ നൽകാൻ തക്കവിധം ദൈവം ലോകത്തെ അത്രമാത്രം സ്നേഹിച്ചു (യോഹ 3:16). സമയത്തിന്റെ പൂർണതയിൽ ദൈവപുത്രനായ യേശുക്രിസ്തു അവിടത്തെ മനുഷ്യാവതാരം, പരസ്യശുശ്രൂഷ എന്നിവയിലൂടെയും പീഡാസഹനം, മരണം, ഉത്ഥാനം എന്നീ പെസഹാരഹസ്യങ്ങളിലൂടെയും ദൈവികപദ്ധതി പൂർത്തിയാക്കി. പാപത്തിന്റെയും മരണത്തിന്റെയും മേൽ ക്രിസ്തു വരിച്ച വിജയമാണ് നമ്മുടെ രക്ഷയ്ക്കു നിദാന

മായത്. എല്ലാ മനുഷ്യരും രക്ഷിക്കപ്പെടണമെന്നും സത്യത്തിന്റെ അറിവിലേക്ക് വരണമെന്നും ദൈവം ആഗ്രഹിക്കുന്നു (1 തിമോ 2:4).

രക്ഷയുടെ സാർവത്രിക കുദാശയായിരിക്കാൻ വേണ്ടിയാണ് ക്രിസ്തുവിന്റെ മണവാട്ടിയും മൗതികശരീരവുമായ സഭ ദൈവത്താൽ ലോകത്തിലേക്ക് അയയ്ക്കപ്പെട്ടിരിക്കുന്നത്. ലോകാന്തംവരെ എല്ലാ ജനതകളോടും സുവിശേഷം പ്രസംഗിക്കാൻ സഭ കടപ്പെട്ടിരിക്കുന്നു (മത്താ 28:19-20). മനുഷ്യസമൂഹത്തെ ക്രിസ്തുവിൽ നവീകരിക്കുന്നതിനും ദൈവത്തിന്റെ കുടുംബവും കൂട്ടായ്മയുമായി രൂപാന്തരപ്പെടുത്തുന്നതിനും വേണ്ടി സഭ ലോകത്തിൽ പൂജിമാവായി വർത്തിക്കണം. പിതാവും പുത്രനും പരിശുദ്ധാത്മാവുമായ ത്രിയേകദൈവത്തിന്റെ കൂട്ടായ്മയിൽ ഏവരെയും പങ്കുകാരാക്കുക എന്നതാണ് സഭയുടെ പ്രേഷിതദൗത്യത്തിന്റെ ലക്ഷ്യം (രക്ഷകന്റെ മിഷൻ, 23). അതുകൊണ്ട്, ദൈവത്തെ എപ്പോഴും മഹത്വപ്പെടുത്തുവാനും ജനതകൾക്ക് പ്രകാശമാകാനും സഭ നിയോഗിക്കപ്പെട്ടിരിക്കുന്നു.

“പിതാവ് എന്നെ അയച്ചതുപോലെ ഞാനും നിങ്ങളെ അയയ്ക്കുന്നു” (യോഹ 20:21) എന്നാണ് യേശു തന്റെ അപ്പോസ്തലന്മാരോടു പറഞ്ഞത്. അതിനാൽ സഭയുടെ ശുശ്രൂഷ യേശുവിന്റെ പ്രേഷിതദൗത്യത്തിന്റെ തുടർച്ചയാണ്. അവിടത്തെ കൂടാതെ സഭയ്ക്ക് ഒന്നും ചെയ്യാൻ സാധ്യമല്ല (യോഹ 15:5). അവിടനിൽ നിന്നാണ് സഭ പ്രേഷിതദൗത്യത്തിനുള്ള കല്പനയും അതു നിർവഹിക്കാനുള്ള അധികാരവും സ്വീകരിക്കുന്നത്. ക്രിസ്തു അപ്പോസ്തലന്മാരെ ഭരമേല്പിച്ച ദൈവികദൗത്യം (മിസ്സിയോ ദേയി) ലോകാവസാനംവരെ തുടരേണ്ടതുണ്ട്. സഭയോടൊപ്പം, സഭാമക്കളായ നാമോരോരുത്തരും ഈ വിളിയും വെല്ലുവിളിയും ഏറ്റെടുക്കണമെന്ന് പ്രേഷിതവർഷം നമ്മെ അനുസ്മരിപ്പിക്കുന്നു.

ക്രിസ്തുവിന്റെ തന്നെ ആത്മാവിനാൽ പ്രചോദിതയായി, അവിടന്ന് സഞ്ചരിച്ച പാതയിലൂടെതന്നെ സഭയും ചരിക്കണം. ഉത്ഥിതനായ കർത്താവ് തന്റെ ശിഷ്യരുടെമേൽ പരിശുദ്ധാത്മാവിനെ അയച്ചു. സഭയെ അതിന്റെ ദൗത്യത്തിൽ നയിക്കുന്നത് പരിശുദ്ധാത്മാവാണ്. ദാരിദ്ര്യത്തിന്റെയും അനുസരണത്തിന്റെയും സേവനത്തിന്റെയും, മരണംവരെയുള്ള ആത്മസമർപ്പണത്തിന്റെയും മാർഗത്തിലൂടെയാണ് ആത്മാവ് സഭയെ നയിക്കുന്നത്. ഈ പാതയിലൂടെ മുന്നേറാൻ

സഭയ്ക്കും സഭാതനയർക്കും കാലഘട്ടത്തിനനുസൃതമായി പ്രേഷിതമാനസാന്തരം ആവശ്യമാണെന്ന യാഥാർത്ഥ്യം നാം മറക്കരുത്.

പ്രേഷിതമാനസാന്തരം

പ്രേഷിതമാനസത്തിൽ സഭയുടെ പ്രേഷിതദൗത്യത്തെക്കുറിച്ച്, പ്രത്യേകിച്ച്, മാമ്മോദീസാ നൽകി അയയ്ക്കപ്പെട്ട സഭാംഗങ്ങളുടെ ദൗത്യത്തെക്കുറിച്ച്, ഫ്രാൻസിസ് പാപ്പാ ഉദ്ബോധിപ്പിക്കുകയുണ്ടായി. പ്രേഷിത ദൗത്യനിർവഹണമേഖലയിൽ സഭയ്ക്ക് ഒരു മാനസാന്തരം (missionary conversion) ആവശ്യമുണ്ടെന്ന് അദ്ദേഹം പറഞ്ഞു. പ്രേഷിത ദൗത്യം അഥവാ മിഷൻ എന്നത് സഭയുടെ ഒരു ഐക്യ വിഷയമല്ല. കാരണം, സഭതന്നെ മിഷനാണ്. മിഷനറി പ്രവർത്തനമാണ് സഭയുടെ എല്ലാ സംരംഭങ്ങളുടെയും ലക്ഷ്യം. മിഷനറിയല്ലാത്ത സഭ സഭയല്ലെന്നും പാപ്പാ മുന്നറിയിപ്പു നൽകുന്നുണ്ട്.

സഭയുടെ പ്രേഷിതദൗത്യം സുഗമമാക്കാൻ ഫ്രാൻസിസ് പാപ്പാ പ്രേഷിതമാനസത്തിൽ നിർദ്ദേശിച്ച നാല് ആത്മീയ പാതകൾ നാം വിചിന്തന വിഷയമാക്കേണ്ടതുണ്ട്. ഒന്ന്, ദൈവവചനത്തിലും ദിവ്യകാരുണ്യത്തിലും മറ്റ് കൂദാശകളിലും പ്രാർത്ഥനകളിലും ക്രിസ്തുവിനെ കണ്ടുമുട്ടുക. രണ്ട്, ക്രിസ്തുസ്നേഹത്തെ പ്രതി പ്രേഷിതവേലയ്ക്ക് സ്വയം സമർപ്പിച്ചു കടന്നുപോയ വിശുദ്ധരും രക്തസാക്ഷികളുമായുള്ള ആത്മീയ സംസർഗം ശക്തിപ്പെടുത്തുക. മൂന്ന്, പ്രേഷിതദൗത്യം തിരിച്ചറിയാനും അതിൽ പൂർണ്ണമായി സമർപ്പിക്കാനുമാവശ്യമായ പ്രേഷിതരൂപീകരണം നേടുക. നാല്, ഓരോ ക്രിസ്തുശിഷ്യനും പ്രേഷിത ശിഷ്യൻ (missionary disciple) എന്ന നിലയിൽ കാരുണ്യപ്രവൃത്തികൾ ചെയ്യുന്നതിന് പരിശ്രമിക്കുകയും പരസ്പരം പ്രോത്സാഹിപ്പിക്കുകയും ചെയ്യുക.

“എല്ലാ ജനതകളുടെയും സാക്ഷ്യത്തിനായി ദൈവരാജ്യത്തിന്റെ സുവിശേഷം ലോകമെങ്ങും” (മത്താ 24:14) പ്രഘോഷിക്കാനുള്ള സഭയുടെ ദൗത്യത്തിൽ പ്രേഷിതമാനസാന്തരം സഭയുടെ എല്ലാ ശുശ്രൂഷാമേഖലകളിലും സംഭവിക്കണം. “ക്രിസ്തുവിന്റെ സ്നേഹം ഞങ്ങൾക്ക് ഉത്തേജനം നൽകുന്നു” (2 കോറി 5:14) എന്ന പൗലോസ് അപ്പോസ്തോലന്റെ പ്രേഷിതതീർപ്പണതയാണ് ഇക്കാര്യത്തിൽ നമുക്കും ഉണ്ടായിരിക്കേണ്ടത്.

2019 ഒക്ടോബർ 6 മുതൽ 27 വരെ റോമിൽ വെച്ചു നടന്ന ആമസോൺ സിനഡിന്റെ അന്തിമരേഖയിലെ ഏറ്റവും ശ്രദ്ധേയമായ വാക്ക് 'മാനസാന്തരം' എന്നതാണ്. അഞ്ചു വ്യത്യസ്ത മേഖലകളിൽ സംഭവിക്കേണ്ട മാനസാന്തരത്തെക്കുറിച്ച് ഈ രേഖ സൂചിപ്പിക്കുന്നുണ്ട്. ക്രൈസ്തവജീവിതത്തിന്റെ എല്ലാ മേഖലകളിലും ലളിതവും അടക്കമുള്ളതുമായ ജീവിതശൈലി അനുഷ്ഠിച്ചുകൊണ്ട് ജീവിതശൈലിയിലുണ്ടാകേണ്ട സമഗ്രമായ മാനസാന്തരമാണ് അതിൽ ഒന്നാമത്തേത്. അജപാലനരംഗത്ത് സഭയ്ക്കുണ്ടാകേണ്ട മാനസാന്തരമാണ് രണ്ടാമത്തേത്. അതായത്, അജപാലനപരമായ ഒരു സ്ഥിരം സാന്നിധ്യമായി സഭയുടെ ശുശ്രൂഷകൾ മാറണം. മൂന്നാമത്തേത്, സാംസ്കാരിക മാനസാന്തരമാണ്. പ്രേഷിത ദൗത്യനിർവഹണമേഖലകളിൽ വിവിധ സംസ്കാരങ്ങളെ പ്രയോജനപ്പെടുത്തിക്കൊണ്ട് മിശിഹായുടെ സന്ദേശം വൈവിധ്യമാർന്ന അവരുടെ ജീവിതത്തിൽ ഭംഗിയായി ആവിഷ്കരിക്കാൻ നാം ശ്രദ്ധവയ്ക്കണം. പരിസ്ഥിതിപരമായ മാനസാന്തരമാണ് നാലാമത്തേത്. പ്രകൃതിയുടെ സംരക്ഷണം ദാരിദ്ര്യമനുഭവിക്കുന്നവർക്കും ഭൂമിയിലെ ഏറ്റവും അവഗണിക്കപ്പെട്ടവർക്കുമുള്ള നീതിയാണ്. പരിസ്ഥിതിക്ക് എതിരേ ചെയ്യുന്ന പ്രവൃത്തിയോ ഉപേക്ഷയോ പാരിസ്ഥിതിക പാപമാണെന്ന് ആമസോൺ സിനഡ് ഓർമ്മപ്പെടുത്തുകയുണ്ടായി. ഏറ്റവും ഒടുവിലത്തേതും എന്നാൽ ഏറ്റവും പ്രാധാന്യമർഹിക്കുന്നതുമാണ് സിനഡൽ മാനസാന്തരം എന്നത്. അതായത്, സഭയിൽ കൂട്ടായ ഉത്തരവാദിത്വവും ശുശ്രൂഷയുടെ അരുപിയും വളർന്നുവരണം. കൂട്ടായ തീരുമാനങ്ങൾ എടുക്കുന്നതിനും അജപാലനപരമായ വെല്ലുവിളികൾക്ക് മികച്ച പ്രതികരണം കൊടുക്കുന്നതിനും സംവാദത്തിന്റെയും പരസ്പരം ശ്രവിക്കലിന്റെയും ആത്മീയ വിവേചനത്തിന്റെയും സമവായത്തിന്റെയും കൂട്ടായ്മയുടെയും സംസ്കാരം ശക്തിപ്പെടണം.

പ്രേഷിത രൂപീകരണം

ആഗോള കത്തോലിക്കാസഭ മുഴുവനും പ്രേഷിതദൗത്യനിർവഹണത്തിൽ ജാഗ്രതയോടെ വർത്തിക്കണമെന്ന് ഫ്രാൻസിസ് പാപ്പാ ആഹ്വാനം ചെയ്യുമ്പോൾ, ഭാരതസഭയിലും കേരളസഭയിൽ പ്രത്യേകിച്ചും ഇതിനുള്ള തയ്യാറെടുപ്പുകൾ നടക്കേണ്ടതുണ്ട്. സഭയിലെ എല്ലാ രൂപതകളിലും ഇടവകകളിലും സ്ഥാപനങ്ങളിലും കുടുംബങ്ങളിലും

വ്യക്തിജീവിതത്തിലുമെല്ലാം പ്രേഷിതത്വത്തിലേക്കുള്ള മാനസാന്തരം സംഭവിക്കണം. അതുപോലെ, സഭയിലെ വിശ്വാസപരിശീലനം, വൈദിക-സന്യസ്ത-അല്മായ രൂപീകരണം, വിദ്യാഭ്യാസം, ആരോഗ്യം, കലാ-സാംസ്കാരികരംഗം തുടങ്ങിയ വിവിധ ശുശ്രൂഷാ മേഖലകളിലെല്ലാം പ്രേഷിത ചൈതന്യം ജ്വലിക്കേണ്ടതുണ്ട്. കൂടുതൽ കൂട്ടായ്മയോടെയും പ്രേഷിത പങ്കാളിത്തത്തോടെയും പ്രവർത്തിക്കുന്ന ക്രിസ്തുശിഷ്യരുടെ സമൂഹമായി കേരളസഭയെ രൂപാന്തരപ്പെടുത്താൻ ഈ പ്രേഷിതവർഷം സഹായകരമാകട്ടെ. കേരളത്തിനകത്തും പുറത്തുമുള്ള മിഷൻ കേന്ദ്രങ്ങളിലെ പ്രവർത്തനങ്ങൾ ക്രോഡീകരിച്ചു കൊണ്ടും കൂടുതൽ ശക്തമാക്കിക്കൊണ്ടും പ്രവർത്തനനിരതരാകാൻ ഈ പ്രേഷിതവർഷത്തിൽ നമുക്ക് ജാഗ്രതയോടെ പരിശ്രമിക്കാം. പ്രേഷിതരെ നയിക്കുന്ന പരിശുദ്ധാത്മാവ് നമ്മുടെ പരിശ്രമങ്ങളെ ഫലദായകമാക്കട്ടെ!

എല്ലാവർക്കും ദൈവാനുഗ്രഹം പ്രാർത്ഥിച്ചുകൊണ്ട്,
സ്നേഹാദരങ്ങളോടെ,

മാർ ജോർജ്ജ് കാർഡിനൽ ആലഞ്ചേരി
പ്രസിഡന്റ്, കെസിബിസി

ബിഷപ്പ് ഡോ. വർഗീസ് ചക്കാലയ്ക്കൽ
വൈസ് പ്രസിഡന്റ്, കെസിബിസി

ബിഷപ്പ് ഡോ. ജോസഫ് മാർ തോമസ്
സെക്രട്ടറി ജനറൽ, കെസിബിസി

N.B.: ഈ സർക്കുലർ 2020 ജനുവരി 5-ാം തീയതി ഞായറാഴ്ച ദിവ്യബലി മധ്യേ വായിക്കുകയോ ഇതിലെ ആശയങ്ങൾ ജനങ്ങളെ അറിയിക്കുകയോ ചെയ്യേണ്ടതാണ്.

സർക്കുലർ-3

അൻപത്തിമൂന്നാം ലോകസമാധാന ദിനാചരണം
ഫ്രാൻസിസ് പാപ്പായുടെ സന്ദേശം

ജനുവരി 2020

സമാധാനം പ്രത്യാശയുടെ യാത്രയെന്ന നിലയിൽ:

സംവാദവും, അനുരഞ്ജനവും പരിസ്ഥിതിപരമായ മാനസാന്തരവും

1. സമാധാനം: തടസ്സങ്ങളുടെയും പരീക്ഷയുടെയും മുമ്പിൽ
പ്രത്യാശയുടെ ഒരു യാത്ര

സമാധാനം മഹത്തും അമൂല്യവുമായ മൂല്യമാണ്. അത് നമ്മുടെ മുഴുവൻ മനുഷ്യരാശിയെ സംബന്ധിച്ചും പ്രത്യാശയുടെയും ആഗ്രഹത്തിന്റെയും വിഷയമാണ്. മാനുഷികമായ ഒരു മനോഭാവമെന്ന നിലയിൽ സമാധാനത്തിനുള്ള നമ്മുടെ പ്രത്യാശ അസ്തിത്വപരമായ സംഘർഷാവസ്ഥയാൽ മുദ്രിതമാണ്. അതാകട്ടെ, എല്ലാ പ്രയാസങ്ങളുമുള്ള വർത്തമാനകാലത്ത് ജീവിക്കാനും സ്വീകരിക്കപ്പെടാനും സാധ്യത നൽകുന്നു. “ഒരു ലക്ഷ്യത്തിലേക്ക് അതു തിരിഞ്ഞിരുന്നാൽ മാത്രമേ അതു സംഭവിക്കുകയുള്ളൂ. ഈ ലക്ഷ്യത്തെപ്പറ്റി നമുക്കു തീർച്ചയുണ്ടെങ്കിൽ, യാത്രയ്ക്കുള്ള പരിശ്രമത്തെ നീതീകരിക്കാനുള്ള ഈ ലക്ഷ്യം മഹനീയമായി നിലകൊള്ളുന്നെങ്കിൽ”¹ അതുകൊണ്ട് കീഴടക്കാനാവാത്തതെന്നുപോലും തോന്നുന്ന തടസ്സങ്ങൾ ഉള്ളപ്പോഴും പ്രചോദിപ്പിക്കുകയും മുന്നോട്ടു നയിക്കുകയും ചെയ്യുന്ന സദ്ഗുണമാണ് പ്രത്യാശ.

നാശകരമായ യുദ്ധങ്ങളുടെയും സംഘട്ടനങ്ങളുടെയും മുറിവുകൾ മനുഷ്യസമൂഹം അതിന്റെ ഓർമ്മയിൽ പേറുന്നുണ്ട്. അവ പ്രത്യേകിച്ച് ദരിദ്രരെയും മുറിപ്പെടുത്തപ്പെടാവുന്നവരെയുമാണ് ബാധിക്കുന്നത്. ചൂഷണത്തിന്റെയും അഴിമതിയുടെയും ചങ്ങലകൾ തകർക്കാൻ മുഴുവൻ രാഷ്ട്രങ്ങൾക്കും പ്രയാസമായിരിക്കുന്നു. ചൂഷണവും അഴിമതിയും വിദ്വേഷത്തെയും അക്രമത്തെയും ആളിക്കത്തിക്കുന്നു. ഇന്നും ചെറുപ്പക്കാരും പ്രായമുള്ളവരുമായ സ്ത്രീപുരുഷന്മാരുടെ വലിയൊരു സംഖ്യയ്ക്ക് മഹത്വം, ശാരീരിക പൂർണ്ണത, മതസ്വാതന്ത്ര്യം ഉൾപ്പെടെയുള്ള സ്വാതന്ത്ര്യം, സമൂഹപരമായ ഐക്യദാർഢ്യം, ഭാവിയെപ്പറ്റി

യുള്ള പ്രത്യാശ എന്നിവ നിഷേധിക്കപ്പെട്ടിരിക്കുന്നു. അനേകം നിഷ്കളങ്കർ വേദനാജനകമായ തരംതാഴ്ത്തലിന്റെയും പുറത്താക്കപ്പെടലിന്റെയും ദുഃഖത്തിന്റെയും അനീതിയുടെയും ഇരകളാണ്. അവരുടെ ആളുകളുടെയും സ്നേഹിതരുടെയും മേൽ ഉണ്ടായ സംഘടിതമായ ആക്രമണങ്ങളുടെ കാര്യം പറയാനുമില്ല.

ആഭ്യന്തരവും അന്താരാഷ്ട്രപരവുമായ സംഘർഷങ്ങളുടെ ഭയാനകമായ ഉദ്യമങ്ങൾ മനുഷ്യവംശത്തിന്റെ ശരീരത്തിലും ആത്മാവിലും ശാശ്വതമായ പരിണതഫലമുണ്ടാക്കും. നിർദ്ദയമായ ആക്രമണങ്ങൾ വഴി ആ ഉദ്യമങ്ങൾ വർദ്ധിപ്പിച്ചുകൊണ്ടിരിക്കുന്നു. ഓരോ യുദ്ധവും സഹോദരഹത്യയുടെ ഒരു രൂപമാണ്. സാഹോദര്യത്തിലേക്കുള്ള മനുഷ്യകുടുംബത്തിന്റെ ജന്മസിദ്ധമായ വിളിയെ അതു തകർക്കുന്നു.

യുദ്ധം, നമുക്കറിയാവുന്നതുപോലെ, മിക്കപ്പോഴും തുടങ്ങുന്നത് മറ്റുള്ളവരുടെ വ്യത്യാസം അംഗീകരിക്കാൻ കഴിവില്ലാത്തതുകൊണ്ടാണ്. അത് അപ്പോൾ വർധനവിന്റെയും കീഴടക്കലിന്റെയും മനോഭാവങ്ങളെ വളർത്തുന്നു. അതു സ്വാർത്ഥതയിൽ നിന്നും അഹങ്കാരത്തിൽ നിന്നും വിദ്വേഷത്തിൽ നിന്നും പരിഹസിക്കാനുള്ള ആഗ്രഹത്തിൽ നിന്നും മറ്റുള്ളവരെ മാറ്റി നിറുത്താനും നശിപ്പിക്കാനുമുള്ള ആഗ്രഹത്തിൽ നിന്നും ഉണ്ടാകുന്നു. ബന്ധങ്ങളുടെ തലതിരിച്ചിൽ, സ്വാധീനം ചെലുത്താനുള്ള അതിമോഹം, അധികാരത്തിന്റെ ദുർവിനിയോഗം, മറ്റുള്ളവരെ സംബന്ധിച്ച ഭീതി, വൈവിധ്യം തടസമായി പരിഗണിക്കൽ എന്നിവ വഴി യുദ്ധം ഉണ്ടാകുന്നു. ഇവയെല്ലാം യുദ്ധത്തിന്റെ അനുഭവംകൊണ്ട് വർദ്ധിക്കുകയും ചെയ്യുന്നു.

അടുത്തകാലത്ത് ജപ്പാനിലേക്കു ഞാൻ നടത്തിയ അപ്പസ്തോലിക യാത്രയുടെ സമയത്ത് നിരീക്ഷിച്ചതുപോലെ നമ്മുടെ ലോകം “പ്രതിലോമമായ വിഭാഗീകരണത്താൽ” മുദ്രിതമാക്കപ്പെട്ടിരിക്കുന്നു. “അത് സുരക്ഷിതത്വത്തെക്കുറിച്ചുള്ള ചിന്തയിലൂടെ സ്ഥിരതയെയും സമാധാനത്തെയും സംരക്ഷിക്കാനും ഉറപ്പുവരുത്താനും പരിശ്രമിക്കുന്നു. ആ സുരക്ഷിതത്വബോധം ഭയത്തിന്റെയും വിശ്വാസമില്ലായ്മയുടെയും മനോഭാവത്താൽ നിലനിറുത്തപ്പെടുന്നതാണ്. അത് ജനതകൾ തമ്മിലുള്ള ബന്ധങ്ങൾക്കു വിഷം കൊടുക്കുന്നു. സംവാദത്തിന്റെ ഏതു രൂപത്തെയും തടസ്സപ്പെടുത്തുകയും ചെയ്യുന്നു. പരസ്പരം പൂർണ്ണമായി നശിപ്പിക്കുമെന്ന ഭയത്തിൻമേലോ സമ്പൂർണ്ണ നശീകരണത്തി

നുള്ള ഭീഷണിയിൻമേലോ പടുത്തുയർത്താനുള്ള പരിശ്രമങ്ങൾക്ക് ചേരുന്നതല്ല സമാധാനവും അന്താരാഷ്ട്രസ്ഥിരതയും. ഐക്യദാർഢ്യത്തിന്റെയും സഹകരണത്തിന്റെയും ആഗോള സാമ്പാർഗികതയുടെ അടിസ്ഥാനത്തിൽ മാത്രമേ അത് നേടാനാവുകയുള്ളൂ. ഐക്യദാർഢ്യവും സേവനവും ഭാവിയുടെ സേവനത്തിലുള്ളതായിരിക്കണം. ആ ഭാവി രൂപപ്പെടുത്തുന്നത് ഇന്നത്തെയും നാളത്തെയും മുഴുവൻ മനുഷ്യകുടുംബത്തിലും പരസ്പര സ്വാതന്ത്ര്യംകൊണ്ടും പങ്കുവയ്ക്കപ്പെടുത്തുന്ന ഉത്തരവാദിത്വം കൊണ്ടുമാണ് രൂപപ്പെടുത്തേണ്ടത്.”²

ഭീഷണിപ്പെടുത്തുന്ന ഓരോ സാഹചര്യവും വിശ്വാസമില്ലായ്മയെ തീറ്റിപ്പോറ്റുന്നു. ജനതകളെ തങ്ങളുടെ സ്വന്തം സുരക്ഷിതത്വമേഖലയിലേക്ക് പിൻവലിക്കുന്നു. വിശ്വാസമില്ലായ്മയും ഭയവും ബന്ധങ്ങളെ ദുർബലപ്പെടുത്തുന്നു. അക്രമമുണ്ടാകാനുള്ള അപകടസാധ്യതയെ വർദ്ധിപ്പിക്കുന്നു. അതൊരു വിഷമവൃത്തമുണ്ടാക്കുന്നു. അത് ഒരിക്കലും സമാധാനപൂർണ്ണമായ ബന്ധത്തിലേക്കു നയിക്കുകയില്ല.

സമ്പൂർണ്ണ നശീകരണത്തെക്കുറിച്ചുള്ള ഭയത്തിലൂടെ ലോകത്തിൽ സ്ഥിരത സംരക്ഷിക്കാമെന്ന് നമുക്ക് ഒരിക്കലും അവകാശപ്പെടാനാവുകയില്ല. പെട്ടെന്നു മാറിക്കൊണ്ടിരിക്കുന്ന സാഹചര്യത്തിൽ ന്യൂക്ലിയർ അഗാധതയുടെ വക്കിൽ തൂക്കിയിട്ടിരിക്കുന്ന, നിസ്സംഗതയുടെ ഭിത്തികളുടെ പിന്നിൽ അടച്ചിട്ടിരിക്കുന്ന, ആ സാഹചര്യത്തിൽ സ്ഥിരത സൂക്ഷിക്കാനാവുകയില്ല. അതിന്റെ ഫലമായി ചെയ്യുന്ന സാമൂഹികവും സാമ്പത്തികവുമായ തീരുമാനങ്ങൾ ദുരന്തപരമായ സാഹചര്യങ്ങളിലേക്കു നയിക്കുന്നു. അവിടെ മനുഷ്യജീവികളും സൃഷ്ടിതനെയും സംരക്ഷിക്കപ്പെടുകയും സൂക്ഷിക്കപ്പെടുകയും ചെയ്യുന്നതിനുപകരം അവഗണിക്കപ്പെടുന്നു.³ അപ്പോൾ സമാധാനത്തിന്റെയും പരസ്പരബഹുമാനത്തിന്റെയും ഒരു യാത്ര എങ്ങനെ തുടങ്ങും? ഭീഷണികളുടെയും ഭയത്തിന്റെയും അനാരോഗ്യകരമായ മനോഭാവത്തെ എങ്ങനെ തകർക്കും? പരസ്പര വിശ്വാസമില്ലായ്മയുടെതായ ഇപ്പോഴത്തെ സംവിധാനത്തെ എങ്ങനെ തകർക്കും?

ദൈവത്തിൽ നിന്നുള്ള പൊതുവായ ഉൽപ്പത്തിയിൽ അടിസ്ഥാനപ്പെടുത്തിയിട്ടുള്ളതും സംവാദത്തിലും പരസ്പര വിശ്വാസത്തിലും അഭ്യസിക്കുന്നതുമായ യഥാർത്ഥ സാഹോദര്യത്തെ നാം പ്രോത്സാഹിപ്പിക്കണം. സമാധാനത്തിനുവേണ്ടിയുള്ള ആഗ്രഹം മനുഷ്യഹൃദ

യത്തിന്റെ അഗാധതയിൽ കിടക്കുന്നു. അതിനെക്കാൾ ചെറുതായ ഒന്നിനെ അന്വേഷിക്കാൻ നാം സ്വയം പിന്മാറരുത്.

2. സമാധാനം: ഓർമ്മ, ഐക്യദാർഢ്യം സാഹോദര്യം എന്നിവയിൽ അടിസ്ഥാനപ്പെടുത്തിയ കേൾക്കലിന്റെ യാത്ര

ഹിരോഷിമയിലും നാഗസാക്കിയിലും ബോംബുവർഷത്തിൽ നിന്നു രക്ഷപെട്ട ഹിബാക്കുഷകൾ സംഘാതമക മനഃസാക്ഷിയുടെ ജ്വാല ഇന്ന് സൂക്ഷിക്കുന്നവരിൽ പെടുന്നു. അവർ 1945-ൽ സംഭവിച്ചതിന്റെ ഭയത്തിന്റെ സാക്ഷികളാണ്; പിൻതലമുറകൾക്കും ഇന്നോളം തുടർന്നുണ്ടായ അവാച്യമായ സഹനങ്ങളുടെയും സാക്ഷികളാണ്. അവരുടെ സാക്ഷ്യം ഇരകളായവരുടെ ഓർമ്മയെ ഉണർത്തുകയും സൂക്ഷിക്കുകയും ചെയ്യുന്നു. ആധിപത്യത്തിനും നശിപ്പിക്കലിനുമുള്ള ഓരോ ആഗ്രഹത്തിന്റെയും മുമ്പിൽ മനുഷ്യവംശത്തിന്റെ മനഃസാക്ഷി ഉണരുവാനാണ്. “ഇവിടെ സംഭവിച്ചതിന്റെ ഓർമ്മ ഇപ്പോഴത്തെയും ഭാവിയിലെയും തലമുറകൾ മറന്നുപോകാൻ അനുവദിക്കുന്നതിന് ഞങ്ങൾക്കു സാധ്യമല്ല. കൂടുതൽ നല്ലതും സഹോദരപരവുമായ ഒരു ഭാവിയിലെ സൃഷ്ടിക്കുവാൻ ഉറപ്പുനൽകുകയും പ്രോത്സാഹിപ്പിക്കുകയും ചെയ്യുന്ന ഒരു ഓർമ്മയാണ്.”⁴

കഴിഞ്ഞകാല സംഭവങ്ങളുടെ ഓർമ്മ വരുംതലമുറകൾ സൂക്ഷിക്കുമെന്ന് ഉറപ്പുവരുത്താൻ ഹിബാക്കുഷ ജനതയെപ്പോലെ ഇന്നത്തെ ലോകത്തിലെ പല ജനതകളും പരിശ്രമിക്കുന്നുണ്ട്. അന്നത്തെ അതേ തെറ്റുകളോ മിഥ്യാധാരണകളോ വീണ്ടും വരാതെ തടയാൻവേണ്ടി മാത്രമല്ല അങ്ങനെ ചെയ്യുന്നത്. പിന്നെയോ ഇന്നത്തെയും ഭാവിയിലെയും തീരുമാനങ്ങൾ സമാധാനം വളർത്താനുള്ള അടിസ്ഥാനവും പ്രചോദനവുമായിരിക്കുവാനും, അനുഭവത്തിന്റെ ഫലമെന്നപോലെ, ഓർമ്മയെ സഹായിക്കുവാനുമാണ് അപ്രകാരം ചെയ്യുന്നത്.

കൂടുതലായി എന്താണു പറയേണ്ടത്? ഓർമ്മ പ്രത്യാശയുടെ ചക്രവാളമാണ്. പലപ്പോഴും യുദ്ധങ്ങളുടെയും സംഘട്ടനങ്ങളുടെയും മധ്യേ സ്വീകരിക്കപ്പെട്ട ഐക്യദാർഢ്യത്തിന്റെ ചെറിയ പ്രകടനത്തെ കുറിച്ചുള്ള ഓർമ്മയ്ക്കുപോലും ധീരതയാർന്ന തീരുമാനങ്ങളിലേക്കു നയിക്കാൻ കഴിയും. വ്യക്തികളിലും സമൂഹങ്ങളിലും പുതിയ ഊർജങ്ങൾ ഒഴുക്കാനും പുതിയ പ്രത്യാശയ്ക്കു തിരികൊളുത്താനും അതിനു സാധിക്കും.

സമാധാനയാത്രയുടെ പുറപ്പാട് ഒരു വെല്ലുവിളിയാണ്. കാരണം, ജനതകളും സമൂഹങ്ങളും രാഷ്ട്രങ്ങളും തമ്മിലുള്ള ബന്ധങ്ങളിൽ അപകടത്തിലായിരിക്കുന്ന താല്പര്യങ്ങൾ ധാരാളമുണ്ട്. അവ തമ്മിൽ സംഘട്ടനത്തിലാണുതാനും. ഒന്നാമതായി നമ്മൾ ജനതകളുടെ ധാർമ്മിക മനഃസാക്ഷിയോടും വ്യക്തിപരവും രാഷ്ട്രീയവുമായ ഇച്ഛാശക്തിയോടും അപേക്ഷിക്കണം. സമാധാനം ഉദ്ദേശിക്കുന്നത് മനുഷ്യഹൃദയത്തിന്റെ അഗാധതയിൽ നിന്നാണ്. രാഷ്ട്രീയ ഇച്ഛാശക്തിയെ എപ്പോഴും നവീകരിക്കണം. വ്യക്തികളെയും സമൂഹങ്ങളെയും അനുരഞ്ജിപ്പിക്കാനും ഐക്യപ്പെടുത്താനുംവേണ്ടി പുതിയ മാർഗങ്ങൾ കണ്ടെത്താനാണ്.

ലോകത്തിനു ശൂന്യമായ വാക്കുകളല്ല, പിന്നെയോ ഉത്തമബോധമുള്ള സാക്ഷ്യങ്ങളാണ് ആവശ്യം. ബഹിഷ്കരണവും കൃത്രിമതയും തള്ളിക്കളയുന്ന സംവാദത്തോടു തുറവിയുള്ള സമാധാനസ്ഥാപകരാണ് ആവശ്യം. യഥാർത്ഥത്തിൽ, പ്രത്യയ ശാസ്ത്രങ്ങൾക്കും വ്യത്യസ്തപ്പെടുന്ന അഭിപ്രായങ്ങൾക്കും ഉപരിയായി സത്യം അന്വേഷിക്കുന്ന സ്ത്രീപുരുഷന്മാർ തമ്മിൽ ഉത്തമബോധമുള്ള സംവാദം കൂടാതെ സമാധാനം നേടാൻ നമുക്കു കഴിയുകയില്ല. സമാധാനം “നിരന്തരം പടുത്തുയർത്തപ്പെടണം.”⁵ പൊതുനന്മ, സത്യസന്ധത, നിയമത്തോടുള്ള ബഹുമാനം എന്നിവയ്ക്കായുള്ള നിരന്തര പരിശ്രമത്തിൽ ഒന്നിച്ചു നടത്തുന്ന യാത്രയാണ്. പരസ്പരം ശ്രവിക്കലിന് പരസ്പരധാരണയിലേക്കും ബഹുമാനത്തിലേക്കും നയിക്കാൻ കഴിയും. ഒരു ശത്രുവിന് ഒരു സഹോദരന്റെയോ സഹോദരിയുടെയോ മുഖം കാണാൻ പോലും കഴിവു നല്കും.

അങ്ങനെ സമാധാനപ്രക്രിയ ശാശ്വത സമർപ്പണമാണ്. സത്യവും നീതിയും അന്വേഷിക്കാനുള്ള ക്ഷമാപൂർണ്ണമായ ഒരു പരിശ്രമമാണ്. ഇരകളായവരുടെ ഓർമ്മയെ ആദരിക്കാനും പ്രതികാരത്തിനുള്ള ആഗ്രഹത്തെക്കാൾ ശക്തമായ പങ്കുവയ്ക്കപ്പെടുന്ന പ്രത്യാശയിലേക്ക് ക്രമേണ കടക്കാനുള്ള വഴി തുറക്കാനുള്ള പരിശ്രമമാണ്. നിയമത്തിൽ അടിസ്ഥാനപ്പെടുത്തിയ ഒരു സ്റ്റേറ്റിൽ ഈ പ്രക്രിയയുടെ സുപ്രധാന മാതൃകയാകാൻ ജനാധിപത്യത്തിനു കഴിയും. അത് നീതിയിലും ഓരോ വ്യക്തിയുടേയും, പ്രത്യേകിച്ച് ദുർബലരുടെയും പാർശ്വവത്കരിക്കപ്പെട്ടവരുടെയും, അവകാശങ്ങൾ സംരക്ഷിക്കാനുള്ള സമർപ്പണത്തിലും അടിയുറപ്പിച്ചതായിരിക്കണം. അത് നിരന്തരം സത്യം

അന്വേഷിക്കുന്നതുമായിരിക്കണം.⁶ ഇത് സാമൂഹികമായ ഒരു സംരംഭവും തുടർപ്രവർത്തനവുമായിരിക്കണം. അതിൽ ഓരോ വ്യക്തിയും ഉത്തരവാദിത്വപൂർവ്വം സ്വന്തം സംഭാവന നൽകുന്നു. പ്രാദേശികവും ദേശീയവും സർവ്വലൗകികവുമായ സമൂഹത്തിന്റെ തലങ്ങളിൽ അങ്ങനെ ചെയ്യണം.

വിശുദ്ധ പോൾ 6-ാമൻ ചൂണ്ടിക്കാണിച്ചതുപോലെ സമത്വത്തിനും, ഭാഗഭാഗിത്വത്തിനുമുള്ള ഈ രണ്ട് ആഗ്രഹങ്ങൾ ജനാധിപത്യപരമായ സമൂഹത്തെ വളർത്താൻ പരിശ്രമിക്കുന്നു. സാമൂഹിക ജീവിതത്തെപ്പറ്റിയുള്ള ഒരു വിദ്യാഭ്യാസം വേണമെന്ന് ഇത് ആവശ്യപ്പെടുന്നു. അത് ഓരോ മനുഷ്യന്റെയും അവകാശങ്ങൾ മാത്രം ഉൾക്കൊള്ളുന്നതായിരിക്കരുത്. അത് പരസ്പരബന്ധമുള്ളതുമായിരിക്കണം: മറ്റുള്ളവരോടുള്ള അവന്റെയോ അവളുടെയോ കടമകൾക്കുടി ഉൾക്കൊള്ളുന്നതായിരിക്കണം. കടമയെപ്പറ്റിയുള്ള ബോധവും പ്രയോഗവും ആത്മനിയന്ത്രണത്തിനുള്ള കഴിവിനാൽ വ്യവസ്ഥാപിതമാകുന്നു. വ്യക്തികളുടെയും ഗ്രൂപ്പുകളുടെയും സ്വാതന്ത്ര്യത്തിനുമേൽ സ്ഥാപിക്കപ്പെട്ട പരിധികളെയും ഉത്തരവാദിത്വത്തിന്റെ പരിധികളെയും സീകരിക്കുകയെന്നതും അത് ഉൾക്കൊള്ളുന്നു.”⁷

സമൂഹത്തിൽത്തന്നെയുള്ള വിഭജനങ്ങൾ സാമൂഹിക അസമത്വത്തിന്റെ വർധനവ് സമഗ്രമാനുഷിക വികസനത്തെ ഉറപ്പുവരുത്തുവാനുള്ള മാർഗ്ഗങ്ങൾ നിഷേധിക്കൽ എന്നിവ പൊതുനന്മയ്ക്കായുള്ള പരിശ്രമത്തെ അപകടപ്പെടുത്തുന്നു. എന്നാലും വാക്കിന്റെയും സത്യത്തിന്റെയും ശക്തിയെ അടിസ്ഥാനപ്പെടുത്തിയിട്ടുള്ള ക്ഷമാപൂർവ്വകമായ പരിശ്രമമുണ്ടാകണം. അത് സഹാനുഭൂതിക്കും സർഗാത്മക ഐക്യദാർഢ്യത്തിനുമുള്ള കൂടുതൽ വലിയ കഴിവിനെ പ്രോത്സാഹിപ്പിക്കാൻ സഹായിക്കും.

നമ്മുടെ ക്രൈസ്തവാനുഭവത്തിൽ നാം സ്ഥിരം ക്രിസ്തുവിനെ ഓർമ്മിക്കുന്നു. നാം പരസ്പരം രമ്യതപ്പെടാൻ സ്വന്തം ജീവൻ സമർപ്പിച്ച വ്യക്തിയാണ് ക്രിസ്തു (cf റോമാ 5:6-11). സഭ നീതിപൂർവ്വകമായ സാമൂഹികക്രമത്തിനുവേണ്ടിയുള്ള നിരന്തരം അന്വേഷണത്തിൽ പങ്കുചേരുന്നു. പൊതുനന്മയ്ക്കായുള്ള തന്റെ സേവനം അവൾ തുടർന്നുകൊണ്ടിരിക്കുന്നു. സമാധാനത്തെക്കുറിച്ചുള്ള പ്രത്യാശ വർധിപ്പിക്കാനും അപ്രകാരം ചെയ്യുന്നു. ക്രൈസ്തവമൂല്യ

ങ്ങൾ പകർന്നു നൽകിക്കൊണ്ടും ധാർമ്മിക പ്രബോധനം നടത്തി കൊണ്ടും സാമൂഹികവും വിദ്യാഭ്യാസപരമായ പ്രവർത്തനങ്ങൾ കൊണ്ടും അങ്ങനെ ചെയ്യുന്നു.

3. സമാധാനം: സഹോദരപരമായ സംസർഗത്തിൽ അനുരഞ്ജനപ്പെടുന്നതിന്റെ ഒരു യാത്ര

ബൈബിൾ, പ്രത്യേകിച്ച് പ്രവാചകരുടെ വാക്കുകളിൽ, മനുഷ്യ വംശവുമായുള്ള ദൈവത്തിന്റെ ഉടമ്പടിയെ വ്യക്തികളെയും ജനതകളെയും ഓർമ്മിപ്പിക്കുന്നു. അത് മറ്റുള്ളവരുടെ മേൽ ആധിപത്യം ഉറപ്പിക്കാനുള്ള ആഗ്രഹം ഉപേക്ഷിക്കുന്നു. പരസ്പരം വ്യക്തികളായി കാണാൻ പഠിപ്പിക്കുന്നു. ദൈവത്തിന്റെ പുത്രീപുത്രന്മാരായി, സഹോദരീസഹോദരന്മാരായി കാണാൻ പഠിപ്പിക്കുന്നു. മറ്റുള്ളവരെ അവർ പറഞ്ഞതും പ്രവർത്തിച്ചതും മൂലം നിസ്സാരക്കാരാക്കരുത്. അവരുടെ വാഗ്ദാനംമൂലം അവരെ വിലമതിക്കണം. ബഹുമാനത്തിന്റെ പാത തിരഞ്ഞെടുത്തുകൊണ്ടു മാത്രമേ പ്രതികാരത്തെ തകർക്കാനും പ്രത്യാശയുടെ യാത്ര തുടങ്ങാനും നമുക്കു കഴിയുകയുള്ളൂ.

പത്രോസും യേശുവും തമ്മിൽ നടത്തിയ സംഭാഷണം വിവരിക്കുന്ന സുവിശേഷഭാഗത്താൽ നാം നയിക്കപ്പെടുന്നു. “കർത്താവേ. എനിക്കെതിരേ പാപം ചെയ്യുന്ന എന്റെ സഹോദരനോട് ഞാൻ എത്ര പ്രാവശ്യം ക്ഷമിക്കണം? ഏഴു പ്രാവശ്യമോ? യേശു അവനോടു പറഞ്ഞു: ഏഴെന്നല്ല ഏഴ് എഴുപതു പ്രാവശ്യമെന്നു ഞാൻ നിന്നോടു പറയുന്നു” (മത്താ 18:21-22). അനുരഞ്ജനത്തിന്റെ ഈ പാത ഒരു ആഹ്വാനമാണ്. ക്ഷമിക്കാനുള്ള ശക്തിയും പരസ്പരം സഹോദരീസഹോദരന്മാരായി അംഗീകരിക്കാനുള്ള കഴിവും നമ്മുടെ ഹൃദയാന്തർഭാഗത്ത് കണ്ടെത്താനുള്ള ആഹ്വാനമാണത്. മാപ്പു നൽകി ജീവിക്കാൻ നാം പഠിക്കുമ്പോൾ സമാധാനത്തിന്റെ സ്ത്രീപുരുഷന്മാരായിത്തീരാനുള്ള നമ്മുടെ ശക്തിയിൽ നാം വളരുന്നു.

സാമൂഹിക സാഹചര്യത്തിൽ സമാധാനത്തെപ്പറ്റി സത്യമായിട്ടുള്ളത് രാഷ്ട്രീയത്തിന്റെയും സാമ്പത്തികശാസ്ത്രത്തിന്റെയും മണ്ഡലങ്ങളെ സംബന്ധിച്ചും സത്യമാണ്. എന്തെന്നാൽ പൊതുവേ ജീവിതത്തിന്റെ എല്ലാ മാനങ്ങളിലും സമാധാനം പ്രവേശിക്കുന്നു. കൂടുതൽ നീതിപൂർവകമായ സാമ്പത്തികശാസ്ത്രം വികസിപ്പിക്കാനുള്ള കഴിവും നാം കാണിച്ചില്ലെങ്കിൽ യഥാർത്ഥ സമാധാനമുണ്ടാവുകയില്ല.

ബനഡിക്ട് പതിനാറാമൻ മാർപാപ്പാ പത്തുവർഷം മുമ്പ് സത്യത്തിൽ സ്നേഹം എന്ന ചാക്രികലേഖനത്തിൽ പറഞ്ഞതുപോലെ “അവികസിതാവസ്ഥയെ കീഴടക്കുന്നതിന് വിനിമയത്തിന്റെ അടിസ്ഥാനത്തിലുള്ള ഇടപാടുകളെ മെച്ചപ്പെടുത്തുകയും പൊതുക്ഷേമസംവിധാനങ്ങൾ സ്ഥാപിക്കുകയും ചെയ്യാനുള്ള നടപടി മാത്രം പോരാ. പിന്നെയോ, സർവ്വോപരി, സൗജന്യത്തിന്റെയും കൂട്ടായ്മയുടെയും ഓഹരികളുള്ള സാമ്പത്തിക പ്രവർത്തനത്തിന്റെ രൂപങ്ങളിലേക്ക് ആഗോളതലത്തിലുള്ള തുറവ് ക്രമേണ ഉണ്ടാകുകയും വേണം” (നമ്പർ 39).

4. സമാധാനം: പരിസ്ഥിതിപരമായ മാനസാന്തരത്തിന്റെ യാത്ര

“നമ്മുടെ തത്ത്വങ്ങളെപ്പറ്റി നമുക്കു തെറ്റിധാരണയുണ്ടായിരിക്കുകയും അത് പ്രകൃതിയെ ദുരുപയോഗിക്കുന്ന പ്രവൃത്തി നീതിമത്കരിക്കാനും പ്രകൃതിയുടെ മേൽ സ്വേച്ഛാധിപത്യം പ്രയോഗിക്കാനും യുദ്ധത്തിലും അനീതിയിലും അക്രമത്തിലും ഏർപ്പെടാനും ഇടയാക്കിയെങ്കിൽ, അതിനെക്കൊണ്ട് നീതിമത്കരിക്കാൻ ശ്രമിച്ചിട്ടുണ്ടെങ്കിൽ, വിശ്വാസികളായ നാം ഒരു കാര്യം അംഗീകരിക്കണം. അതായത് സംരക്ഷിക്കാനും സൂക്ഷിക്കാനും നമുക്കു കടമയുണ്ട്. ജ്ഞാനത്തിന്റെ നിക്ഷേപങ്ങളോട് നമ്മൾ വിശ്വസ്തരായിരുന്നില്ലെന്ന് അംഗീകരിക്കണം.”⁸

മറ്റുള്ളവരോടുള്ള നമ്മുടെ ശത്രുതയും നമ്മുടെ പൊതുഭവനത്തോടുള്ള ബഹുമാനക്കുറവും അല്ലെങ്കിൽ പ്രകൃതി വിഭവങ്ങളെ സംബന്ധിച്ച ദുരുപയോഗപരമായ ചൂഷണവും - പെട്ടെന്ന് ലാഭം കിട്ടാനുള്ള ഉറവിടം മാത്രമായി, പ്രാദേശിക സമൂഹങ്ങളെയും പൊതുനന്മയെയും പ്രകൃതിയെതന്നെയും പരിഗണിക്കാതെ ചെയ്യുന്ന ചൂഷണവും- മൂലം നമുക്ക് പരിസ്ഥിതിപരമായ മാനസാന്തരം ആവശ്യമാണ്. പാൻആമസോൺ പ്രദേശത്തെക്കുറിച്ചു അടുത്തകാലത്ത് ഒരു സിനഡു നടന്നു. അത് സമൂഹങ്ങളും ഭൂമിയും തമ്മിലും വർത്തമാനകാലവും ഭൂതകാലവും തമ്മിലും അനുഭവവും പ്രത്യാശയും തമ്മിലും സമാധാനപൂർണ്ണമായ ബന്ധം സ്ഥാപിക്കാനുള്ള നിർബന്ധപൂർവകവും നവീനവുമായ ആഹ്വാനം നടത്താൻ നമ്മെ പ്രേരിപ്പിക്കുന്നു.

അനുരഞ്ജനത്തിന്റെ ഈ യാത്ര ഒരു കാര്യം കൂടി ആവശ്യപ്പെടുന്നുണ്ട്. നമ്മുടെ പൊതുഭവനമാകാൻ ദാനമെന്ന നിലയിൽ നമുക്ക്

ദൈവം തന്ന ലോകത്തെ കേൾക്കുകയും ധ്യാനിക്കുകയും ചെയ്യുകയെന്ന കാര്യമാണത്. യഥാർത്ഥത്തിൽ പ്രകൃതി വിഭവങ്ങൾ ജീവിതത്തിന്റെ അനേകം രൂപങ്ങളും, ഭൂമിതന്നെയും, “ഉഴുകാനും സൂക്ഷിക്കാനും” (ഉത്പ 1:15) വേണ്ടി നമ്മെ ഏല്പിച്ചിട്ടുള്ളതാണ്. ഭാവിതലമുറകൾക്കുവേണ്ടിയും, ഓരോ വ്യക്തിയുടെയും ഉത്തരവാദിത്വപൂർണ്ണവും ക്രിയാത്മകവുമായ പങ്കെടുക്കലിനുവേണ്ടിയും നമ്മെ ഏല്പിച്ചിട്ടുള്ളതാണ്. നാം ചിന്തിക്കുന്നതിന്റെയും വസ്തുക്കളെ നാം കാണുന്നതിന്റെയും രീതി മാറ്റുക ആവശ്യമാണ്. മറ്റുള്ളവരോട് ഇടപെടുന്നതിലും സൃഷ്ടിയാകുന്ന ദാനം - അതിന്റെ സ്രഷ്ടാവിന്റെ സൗന്ദര്യവും ജ്ഞാനവും പ്രതിഫലിക്കുന്ന സൃഷ്ടിയാകുന്ന ദാനം-സ്വീകരിക്കുന്നതിലും കൂടുതൽ തുറവിയുള്ളവരാകണം.

ഇതെല്ലാം നമുക്കു നല്കുന്നത് കൂടുതൽ ആഴമുള്ള ലക്ഷ്യബോധവും നമ്മുടെ പൊതുഭവനത്തിൽ വസിക്കാനുള്ള ഒരു പുതിയ മാർഗവും നമ്മുടെ വ്യത്യാസങ്ങൾ അംഗീകരിക്കാനും നാം സ്വീകരിക്കുകയും പങ്കുവയ്ക്കുകയും ചെയ്യുന്ന ജീവിതത്തെ ആദരിക്കാനും ആഘോഷിക്കാനുമുള്ള കടമയുമാണ്. ജീവന്റെ തുടർന്നുള്ള പുഷ്പിക്കലിനെയും മുഴുവൻ മനുഷ്യവംശത്തിന്റെയും പൊതുനന്മയുടെ വികസനത്തെയും അനുകൂലിക്കുന്ന ജീവിതാവസ്ഥകളും സമൂഹത്തിന്റെ മാതൃകകളും അന്വേഷിക്കാനുമുള്ള കടമയുമാണ്.

നാം അഭ്യർത്ഥിക്കുന്ന പരിസ്ഥിതിപരമായ മാനസാന്തരം ജീവനെ നോക്കിക്കാണുന്നതിനുള്ള പുതിയൊരു രീതിയിലേക്ക് നമ്മെ നയിക്കും. നമുക്ക് ഭൂമി നല്കിയ സ്രഷ്ടാവിന്റെ ഉദാരത പരിഗണിക്കുമ്പോൾ സന്തോഷത്തോടും മിതത്വത്തോടുംകൂടി ഭൂമി പങ്കിട്ട് അനുഭവിക്കാൻ നല്കിയ സ്രഷ്ടാവിന്റെ ഉദാരത തന്നെ. ഈ മാനസാന്തരം സമഗ്രമായ രീതിയിൽ മനസ്സിലാക്കണം. ഒരു രൂപാന്തരീകരണമായി മനസ്സിലാക്കണം നമ്മുടെ സഹോദരീസഹോദരന്മാരോടും മറ്റു ജീവജാലങ്ങളോടും സമ്പന്നമായ വൈവിധ്യമുള്ള സൃഷ്ടിയോടും ജീവന്റെയെല്ലാം ഉത്പത്തിയും ഉറവിടവുമായ സ്രഷ്ടാവിനോടും നാം എങ്ങനെ ബന്ധപ്പെടുന്നുവെന്നു മനസ്സിലാക്കണം. ക്രൈസ്തവരെ സംബന്ധിച്ചിടത്തോളം ഒരു കാര്യം ആവശ്യമാണ്: “യേശുക്രിസ്തുവിനോടുള്ള അവരുടെ കണ്ടുമുട്ടലിന്റെ ഫലങ്ങൾ അവർക്കു ചുറ്റുമുള്ള ലോകവുമായുള്ള അവരുടെ ബന്ധങ്ങളിൽ പ്രകടമാകണം.”⁹

5. “നാം പ്രത്യംഗിതനായെല്ലാം നമുക്കു ലഭിക്കുന്നു”¹⁰

അനുരഞ്ജനത്തിനുള്ള യാത്ര ക്ഷമയെയും വിശ്വാസത്തെയും ആവശ്യപ്പെടുന്നു. സമാധാനത്തിനായി പ്രത്യംഗിച്ചില്ലെങ്കിൽ സമാധാനം ലഭിക്കുകയില്ല.

ഒന്നാമതായി, ഇതിന്റെ അർത്ഥം സമാധാനത്തിനുള്ള സാധ്യതയിൽ വിശ്വസിക്കുകയെന്നതാണ്. നമുക്ക് ആവശ്യമായിരിക്കുന്നതുപോലെ മറ്റുള്ളവർക്കും സമാധാനം ആവശ്യമാണെന്ന് വിശ്വസിക്കണം. ദൈവത്തിന് നമ്മിൽ ഓരോരുത്തരോടുമുള്ള സ്നേഹത്തിൽ നമുക്ക് പ്രചോദനം കണ്ടെത്താനാവും. സ്വതന്ത്രമാക്കുന്നതും അതിരുകളില്ലാത്തതും വിശ്രമമില്ലാത്തതുമായ സ്നേഹത്തിൽത്തന്നെ.

ഭയം മിക്കപ്പോഴും സംഘട്ടനത്തിന്റെ ഒരു ഊർവിടമാണ്. അതുകൊണ്ട് നാം മാനുഷികഭയങ്ങളെ കീഴടക്കുകയെന്നത് സുപ്രധാന കാര്യമാണ്. നമ്മെ സ്നേഹിക്കുകയും ധൂർത്തപുത്രനെ കാത്തിരുന്ന പിതാവിനെപ്പോലെ (ലൂക്കാ 15:11-24) നമ്മെ കാത്തിരിക്കുകയും ചെയ്യുന്ന ദൈവത്തിന്റെ കണ്ണുകളിൽ നാം ആവശ്യങ്ങളുള്ള മക്കളാണെന്ന് അംഗീകരിക്കുകയെന്നതും സുപ്രധാന കാര്യമാണ്. സഹോദരപരമായ കണ്ടുമുട്ടലിന്റെ സംസ്കാരം സംഘട്ടനത്തിന്റെ സംസ്കാരത്തെ തകർക്കുന്നു. അത് ഓരോ കണ്ടുമുട്ടലിനെയും സംബന്ധിച്ച് ദൈവത്തിനുള്ള ഉദാരതനിറഞ്ഞ സ്നേഹത്തിന്റെ ഒരു സാധ്യതയും ഒരു സമ്മാനവുമാണ്. അത് ഇടുങ്ങിയ ചക്രവാളങ്ങളുടെ അതിരുകൾക്കപ്പുറത്തേക്കു നമ്മെ നയിക്കുന്നു. ഒരേ സ്വർഗീയപിതാവിന്റെ മക്കൾ എന്ന നിലയിൽ സാർവത്രിക സാഹോദര്യത്തിന്റെ ചൈതന്യത്തിൽ ജീവിക്കാൻ നമ്മെ നിരന്തരം പ്രോത്സാഹിപ്പിക്കുന്നു.

ക്രിസ്തുവിന്റെ അനുയായികളെ സംബന്ധിച്ചിടത്തോളം ഈ യാത്ര, മാമ്മോദീസ സ്വീകരിച്ചവരുടെ പാപങ്ങളുടെ മോചനത്തിനായി കർത്താവു നല്കിയ അനുരഞ്ജനകുദാശയാൽ താങ്ങി നിറുത്തപ്പെടുന്നു. സഭയുടെ ഈ കുദാശ വ്യക്തികളെയും സമൂഹങ്ങളെയും നവീകരിക്കുന്നു. യേശുവിനെ നോക്കിക്കൊണ്ടിരിക്കാൻ നമ്മോടു കല്പിക്കുകയും ചെയ്യുന്നു. “സ്വർഗത്തിലും ഭൂമിയിലുമുള്ള എല്ലാ വസ്തുക്കളെയും അവനിലൂടെ അവിടന്ന് തന്നോട് അനുരഞ്ജിപ്പിക്കുകയും അവൻ കുരിശിൽ ചിന്തിയ രക്തംവഴി സമാധാനം സ്ഥാപിക്കുകയും ചെയ്തു”(കൊളോ 1:20). നമ്മുടെ അയല്ക്കാർക്ക് എതിരായോ ദൈവ

ത്തിന്റെ സൃഷ്ടിക്ക് എതിരായോ ചിന്തയിലും വാക്കിലും പ്രവൃത്തിയിലുമുള്ള ഓരോ അക്രമപ്രവർത്തനത്തെയും മാറ്റിവയ്ക്കാൻ ഇത് നമ്മോട് ആവശ്യപ്പെടുന്നു.

നമ്മുടെ പിതാവായ ദൈവത്തിന്റെ കൃപ വ്യവസ്ഥകളില്ലാത്ത സ്നേഹമെന്നപോലെ നമ്മിലേക്ക് ചൊരിയപ്പെട്ടു. ക്രിസ്തുവിൽ അവിടത്തെ പൊറുതി സ്വീകരിച്ചു നാം നമ്മുടെ കാലത്തെ സ്ത്രീപുരുഷന്മാർക്ക് സമാധാനം നൽകാൻ നമുക്കു പുറപ്പെടാം. ഓരോ ദിവസവും പരിശുദ്ധാത്മാവ് നമ്മെ നീതിയുടെയും സമാധാനത്തിന്റെയും സ്രഷ്ടാക്കളാക്കാൻ കഴിയുന്ന വിധത്തിൽ ചിന്തിക്കാനും സംസാരിക്കാനുമുള്ള മാർഗങ്ങൾ പരിശുദ്ധാത്മാവ് അനുദിനം നമ്മിൽ പ്രേരിപ്പിച്ചുകൊണ്ടിരിക്കുന്നു.

സമാധാനത്തിന്റെ ദൈവം നമ്മെ ആശീർവദിക്കുകയും നമ്മെ സഹായിക്കാൻ വരുകയും ചെയ്യട്ടെ. സമാധാനത്തിന്റെ രാജകുമാരിയും ഭൂമിയിലെ സർവജനതകളുടെയും മാതാവുമായ മറിയം അനുരഞ്ജനത്തിനുള്ള നമ്മുടെ യാത്രയിൽ ഓരോ അടിയും നടക്കാൻ നമ്മോടൊപ്പമുണ്ടായിരിക്കുകയും നമ്മെ താങ്ങി നിറുത്തുകയും ചെയ്യട്ടെ.

ഈ ലോകത്തിലേക്കു വരുന്ന എല്ലാ സ്ത്രീപുരുഷന്മാരും സമാധാനത്തിന്റെ ജീവിതം അനുഭവിക്കട്ടെ. അവർ അവരുടെ ഹൃദയങ്ങളിൽ നിവസിക്കുന്ന ജീവന്റെയും സ്നേഹത്തിന്റെയും വാഗ്ദാനം പൂർണ്ണമായി വികസിപ്പിക്കട്ടെ.

വത്തിക്കാനിൽ നിന്ന്
8 ഡിസംബർ 2019

ഫ്രാൻസിസ് മാർപാപ്പാ

N.B.: ഈ സർക്കുലർ ഭാരതത്തിൽ സമാധാനദിനമായി ആചരിക്കപ്പെടുന്ന ജനുവരി 30നു മുമ്പുള്ള ഞായറാഴ്ച (2020 ജനുവരി 26 ഞായറാഴ്ച) ദിവ്യബലി മധ്യേ വായിക്കുകയോ ഇതിലെ ആശയങ്ങൾ ജനങ്ങൾക്ക് വിശദീകരിച്ചു കൊടുക്കുകയോ ചെയ്യേണ്ടതാണ്.

NOTIFICATION - 1
**CENSUS REPORT AND STATISTICAL DATA
FOR THE YEAR 2019**

Dear Reverend Fathers and Sisters,

The Annual Census Report and Statistical Data for the year 2019 of our parishes and institutions are to be prepared, so as to cover the period from January 1 to December 31, 2019.

You are requested to send this report and also the copies of the Registers of Baptisms, Marriages and Deaths of the year 2019 to our Curia before February 29, 2020. Since the copies of the registers of Baptisms, Marriages and Deaths are to be kept for many years in the Archdiocesan Archives, **please do not send the Photostat or carbon copies.** The carbon and Photostat copies will fade away in a years' time.

Printed forms of Census and Registers are available in our Archdiocesan Curia.

May I request you to pay special attention in sending the reports in due time so that we can send the same to Rome on time.

Yours devotedly in Christ Jesus,

Ernakulam
01-01-2020

✠ **Joseph Kalathiparambil**
Archbishop of Verapoly

NOTIFICATION - 2

GUIDELINES FOR ACCOUNTING AND INCOME TAX MATTERS

I ACCOUNTING BILLS & VOUCHERS

All the income shall be supported by proper receipts or other evidences. When any donation is received from any source or any payment is received from Curia, then proper receipt shall be given. Similarly, when donation is given to a Church or Institution, then their receipt shall be obtained and getting a voucher signed is not enough.

Vouchers / bills of smaller amounts relating to similar type of expenditure can be clubbed and accounted. In such instances, these amounts should be written on a voucher and the total only needs to be accounted. This group total shall not exceed Rs. 10,000 if paid in cash. Counting register shall be maintained for box collection, offerings, Sunday collections etc and it shall be signed by the counting committee member. This suggestion is based on the questions often raised by the Income Tax Officers at the time of verification of Books regarding the authenticity of this income.

For all payments, voucher shall be signed by the person who receive money. Voucher shall be numbered. Receipt number and voucher number must be entered in the account book.

Purchase of material, equipment, etc. shall be supported by proper bill or Invoice. Estimate or Proforma Invoice is not allowed. Because, these will be unaccounted sales of the seller.

When any major building construction is carried out and if it is entrusted to a Contractor, the following are to be done.

- 1 There must be an estimate prepared by an engineer.
- 2 A work order to be issued to the contractor before commencement of work.
- 3 The work shall be supervised by an engineer.
- 4 When part bill or final bill is submitted by the contractor, this shall be verified and approved by the engineer, because an

engineer is the competent person regarding construction activities.

- 5 Income Tax to be deducted from every payment to the contractor. Contractors PAN card copy to be taken.
- 6 If the contractor is charging GST in his bill/invoice, his GST number must be in the bill.

2. Keeping of Books of Accounts

Accounting shall be carried out on a regular basis. It shall not be postponed to the end of the year. Cash balance as per books must be cross checked periodically with actual cash in hand. Accounting of each quarter shall be finished before the close of next month. Other wise accounting will not be completed in time. Accounts must be ready by the end of June. Then only auditing can be completed and Income Tax Returns filed before the end of September. If it could not be filed in time, all the expenditure will be disallowed and Income Tax has to be paid on the gross income. So last minute rush must be avoided.

INCOME TAX RULES

3. 12A Registration and PAN

If any church has PAN number, but not having 12A registration or not applied for registration, then there is every chance that they may get notice from the Income Tax Officer. If notice is received, they will be assessed as an "Association of Persons" and will have to pay income tax at the rate of 30%.

4. Cash payments to one person shall not exceed Rs. 10,000 in a day. All payments exceeding this amount shall be by account payee cheque or bank transfer only. If cash paid above 10,000, then these payments will not be allowed and Income Tax has to be paid on this amount. A/c payee cheque means cheque is crossed on the left top corner. In such cases, the person will not get cash directly from the bank account of the Church, but he

has to deposit the cheque in his own bank account and he can withdraw cash from his own bank account.

5. In all cases where TDS has not been deducted from applicable payments, then 30% of the payments will become taxable. For example: If Rs.10 Lakhs given to a contractor with out deducting TDS, then 30% @ Rs. 3 Lakhs will be taken as taxable income and have to pay tax on this amount.
6. Receiving and repayment of Loan from any person by cash shall be limited to Rs. 19,999. At any time cash loan outstanding shall not be Rs. 20,000 or more from a person. Penalty for contavention of the above is equal to the amount accepted in cash. So be careful in taking loan from parishioners or Parish Priest by cash.
7. Accepting cash otherwise than Loan or Deposit:-
Receiving cash is limited to less than Rs. 2 Lakhs from a person. ie. Upto Rs. 1,99,999 only. Penalty for contavention of the above is equal to the amount accepted. If any person is giving donation of Rs. 2 lakh or more, do not accept cash, it shall be by account payee cheque only.
Receiving on account of sale of immovable property shall be by A/c payee cheque/DD/ bank ransfer only. Here also penalty is equal to the amount accepted in cash.
8. The due date of filing Income tax return is 30th September. So accounts has to be produced for auditing before 30th June. After filing Income tax Return, the acknowledgement has to be signed by the parish priest and send to Income Tax office with in 120 days. If it is not reached there within that date, the filing will lapse. In the return, Name and PAN of the signatory (parish priest) has to be given. This is for identifying the signatory. So parish priest must have PAN number. If return is not filed with in due date, expenditure will not be allowed and hence tax has to be paid on the total receipt.

9. 85% of the income has to be spent in the year itself.
10. If 85% of the income could not be spent during the year, it can be carried over to next year or can be accumulated for any specific purpose. But this has to be intimated to the Income tax officer before 30th September following the year end. Otherwise income tax has to be paid on this unspent amount. This intimation is to be filed online and hence parish priest must take Digital Signature. Amount kept for specific purpose shall be kept in Fixed Deposit.
11. Corpus Donation (donation for creating an asset):- This donation has to be utilised for creating an Asset such as Land, Building etc. This donation cannot be spent for day to day expenditure. If it is for creating a Fund, then it shall be kept in Fixed Deposit. The Donor shall give a letter intimating the purpose for which the amount is being given.
12. Deposit or Investment of funds of the church shall be in the approved forms as below.
 1. Scheduled banks or Cooperative Society carrying on the business of Banking.
 2. Post Office Deposits.
 3. Investments in Mutual Funds, Unit Trust of India. "But, Investment in any Trust, Chitty or other societies are not allowed. If this rule is violated, the church will not get Income Tax exemption. The Commissioner of Income Tax may cancel 12A registration.

Schools and Colleges

If the total income is up to 1 crore, then it is fully exempted under Income Tax Act provided the school / college is recognised by Government and is without profit motive and for students irrespective of cast, creed and culture. Even if it is fully exempted, they will have to file Income Tax Return every year. If total income exceeds Rs. 1 Crore, then they will have to take 12A registration.

**“Guidelines for Income Tax Deduction (TDS)
from the following payments.**

Rate applicable for Financial Year 2019 - 2020

1. Income Tax

Section	Item	Rate of Tax
194 C	Payment to Contractors for any work. (Deduct tax only if the contract amount exceeds Rs. 30,000 or if aggregate of all contracts to any person exceeds Rs. 1,00,000 in a year) Contract also includes all type of works such as printing work, security contract, catering, advertising etc. “No TDS on GST included in the Bill	1% if the PAN card is in the individual name of the contractor. 2% if the PAN card is in the name of the Firm or Company.
194 H	Payment of commission or Brokerage.	5% if payment in a year exceeds Rs.15,000
194 I	Payment of rent exceeding Rs. 2,40,000 in a year on Machinery or Equipment. Payment of rent exceeding Rs. 2,40,000 in a year on land, Building or furniture.	2% 10%
194 J	1) Payment of Professional charges Architects fee/ Consulting fee / Advocates fee, Audit fee etc, 2) Payment for acquiring a software if amount exceeds Rs. 30,000 “No deduction if tax already deducted on earlier transfer and a Declaration obtained from seller along with PAN	10% 10%
194 A	Payment of Interest exceeding Rs. 5,000	10%
194 B	Payment exceeding Rs.10,000 by way of Lottery, Crossword Puzzle, Game of any sort. “If payment in kind, make sure that the receipt pays tax.	30%

Remitting of TDS deducted and filing TDS returns:

1. For this purpose, church must have Tax Deduction Number (TAN). Application shall be filed to get TAN number. Remitting TDS is using this number.
2. Tax to be deducted from every payment.
3. If the payee does not have PAN Number, the rate of deduction is 20% or the applicable rate which ever is higher.
4. Remit the tax deducted to Govt. with in 7 days from the end of the month.
5. Interest at 1.5% per month for delayed remittance.
6. Quarterly return to be submitted after TDS deduction.
7. Due dates of quarterly returns - July 31, October 31, January 31 & May 31.
8. Penalty for delay in filing Quarterly return is Rs. 200 per day.
9. Certificate of Tax Deduction to be given with in 15 Days of filing quarterly returns.
10. If tax is to be deducted from any person, take a copy of their PAN card. This is required for filing TDS returns.

For any query, please contact:

K. T. Antony, Chartered Accountant
Mobile no. 9895025337, 8089135219

Ernakulam
01.01.2020

✠ **Joseph Kalathiparambil**
Archbishop of Verapoly

CASUS January 2020

Joboy, a catholic man married to Sheila a catholic woman. They civilly divorced after begetting four children. The man was physically abusive to his wife and children during the time they lived together. After many years of their separation the catholic woman approached her parish priest to receive Holy Communion but he refused it and advised that her marriage should be declared null and void in the ecclesiastical court.

1. Do you think that the action of the parish priest is correct?
2. May a divorced Catholic who has not married receive Holy Communion?

Unfortunately, many Catholics think that if they have divorced, even though they have not remarried outside of the church, they are excommunicated and thus excluded from the reception of Holy Communion.

A belief to the contrary is usually rooted in one of two misconceptions: first that a divorced person is excommunicated and so cannot receive Holy Communion; or second, that divorce negatively affects one's status in the Church and so, without a declaration of nullity, one cannot receive Holy Communion. Both misconceptions are false.

The distinction between being divorced, and divorced and remarried outside the Church was lost in most people's minds. Divorce became synonymous with excommunication despite the fact that no one incurred this penalty for a divorce. **The law is clear: the divorced Catholic is not excommunicated and is free to receive Holy Communion.**

In addition, some individuals think they need a declaration of nullity after a divorce in order to receive Holy Communion. This is not a case either. Divorce only impacts upon one's status in civil law; it has

no impact upon one's status in church law. The state dissolves the civil contract of marriage with divorce, thus rendering the parties' civil law status as single. However, the church holds that a marriage is a valid union until proven otherwise in a church court. A divorced couple remains married to each other in the church, though they are obviously living apart after their civil divorce. The status in church law remains that of married persons.

Since the divorce does not impact upon one's status in the Church law, a divorced person is free to approach the Eucharist. In fact, anyone who is divorced should be encouraged to find strength through the reception of Holy Communion. Such a person has probably lived through some traumatic experiences and, most likely, a painful separation from his or her spouse.

So as long as a divorced person has not remarried outside of the church and he or she is not conscious of any mortal sin, that person can and should go to Holy Communion.

Canon for Study

Canon 221, §3.

